



Euro Kids
EUROKIDS GLOBAL SCHOOL
CBSE PATTERN

Play Group | Nursery | AGE GROUP
Euro Junior (LKG) | Euro Senior (UKG) | 1.8 TO 6 YEARS

OFFERS YOU
Class 1 | Class 2 | Class 3
Class 4 | Class 5

आपके बच्चों को दे सही शुरूआत

ADMISSION OPEN

**KOKAR RIMS ROAD,
TUNKI TOLA, RANCHI**
7903079507, 8092334348

FLORENCE
GROUP OF INSTITUTIONS
(A Unit of Haji Abdul Razzaque Educational Society)

ADMISSION OPEN

COLLEGE OF NURSING
M.Sc. Nursing
Post Basic B.Sc. Nursing
B.Sc. Nursing
GNM (General Nursing And Midwifery)
ANM (Auxiliary Nursing And Midwifery)

COLLEGE OF PARA MEDICAL SCIENCE
BMLT
DMLT
OT ASSISTANT
ECG
OPHTHALMIC ASST.
CRITICAL CARE (ICU)
RADIO-IMAGING
ANESTHESIA TECH.
DRESSERS

COLLEGE OF PHARMACY
D-PHARM
B-PHARM

Separate Hostel For Boys & Girls
9031231082, 7903999411, 6205145470
E-mail: fsnirba@gmail.com
Website: www.florenceinstirba.com

SACRED CHILD ACADEMY
PLAY SCHOOL

Pre Nursery | KG - I
Nursery | KG - II

ADMISSION OPEN

9 Tiril Road, Kokar, Ranchi
9661169815

सावन में चला ‘ऑपरेशन महादेव’, चुन-चुन कर मार रही सेना

पहलगाम हमले का मुख्य आरोपी मूसा ढेर! मुठभेड़ में 3 आतंकी मारे गये

● पहलगाम हमले का मुख्य आरोपी हाशिम मूसा के मारे जाने का दावा, सर्च ऑपरेशन अभी भी जारी

आजाद सिपाही संवाददाता

श्रीनगर। भारतीय सेना ने सोमवार को ऑपरेशन महादेव के तहत श्रीनगर के लिडवास इलाके में छिपे तीन पाकिस्तानी आतंकीयों को ढेर कर दिया। चिनार कॉर्प्स ने सोशल मीडिया पर इसकी जानकारी दी। मारे गये आतंकीयों में पहलगाम हमले का मुख्य आरोपी हाशिम मूसा भी शामिल है, जबकि दूसरा, 2024 के सोनमगं सुरंग प्रोजेक्ट पर हुए हमले में शामिल था। हालांकि सेना ने इसकी आधिकारिक पुष्टि नहीं की है। आतंकीयों के पास से अमेरिकी एम4 कारबाइन, एके-47 और 17 ग्रेनेड मिले हैं। कुछ और सदिग्ध सामान भी बरामद हुआ है। आर्मी प्रवक्ता ने बताया कि आतंकीयों की पहचान की जा रही है।

खुफिया जानकारी पर चलाया ऑपरेशन : सेना के मुताबिक, सुबह 11 बजे खुफिया जानकारी मिलने के बाद लिडवास में सर्च ऑपरेशन चलाया गया। इस दौरान दूर से दो बार फायरिंग की आवाज सुनी गयी थी। इलाके में



मुठभेड़ में तीन आतंकीयों के नाम सामने आये थे हमले के बाद हुई जांच में तीन आतंकीयों के नाम सामने आये थे। 24 अप्रैल को अर्नतनाग पुलिस ने तीन स्केच जारी किये। इसमें तीन आतंकीयों के नाम थे, अर्नतनाग का आदिल हुसैन ठोकर, हाशिम मूसा उर्फ सुलेमान और अली उर्फ तल्हा भाई। मूसा और अली पाकिस्तानी हैं। मूसा पाकिस्तान के स्पेशल सर्विस ग्रुप में कमांडो रह चुका है। इन पर 20-20 लाख रुपये का इनाम भी रखा गया है। फिलहाल यह साफ नहीं हुआ है कि एनआइए ने जिन दो आरोपियों को गिरफ्तार किया था, उन्होंने इन्हीं तीन आतंकीयों के नाम उजागर किये या किन्हीं और आतंकीयों के।

सुरक्षाबलों की तैनाती बढ़ा दी गयी है। पहलगाम हमले के आतंकवादियों ने जिन उपकरणों का इस्तेमाल किया था, उस से मिलते-जुलते एक तकनीकी संकेत के बाद हरवान के जंगलों में अभियान शुरू किया। लगभग 11:30 बजे 24 राष्ट्रीय राइफल्स और चार पैरा यूनिट के जवानों की एक टुकड़ी ने तीन आतंकवादियों का पता लगाया और उन

पर अचानक हमला कर दिया। 26 पर्यटकों की हत्या हुई थी : 22 अप्रैल को हुए पहलगाम हमले में 26 लोगों की मौत हो गयी थी और 16 लोग गंभीर रूप से घायल हुए थे। आतंकीयों ने पर्यटकों को उनकी धार्मिक पहचान के आधार पर चुन-चुनकर निशाना बनाया था। घटना पहलगाम शहर से 6 किलोमीटर दूर बायसरन घाटी में हुई थी।

केन्द्रीय रक्षा राज्यमंत्री को धमकी देनेवाला गिरफ्तार

- धनबाद के हरिहरपुर का रहने वाला है आरोपी नित्यानंद पाल
- कारगिल विजय दिवस पर संजय सेट को पांच बार कॉल कर जान से मारने की धमकी दी थी

आजाद सिपाही संवाददाता

रांची। रक्षा राज्यमंत्री सह रांची से सांसद संजय सेट को फोन पर जान से मारने की धमकी देने वाला युवक गिरफ्तार कर लिया गया है। आरोपी को धनबाद से गिरफ्तार किया गया। वह धनबाद के हरिहरपुर का रहने वाला है और उसकी पहचान नित्यानंद पाल के रूप में हुई है। नित्यानंद पाल की गिरफ्तारी की पुष्टि रांची पुलिस के



द्वारा की गयी है। बता दें कि केन्द्रीय रक्षा राज्यमंत्री संजय सेट कारगिल विजय दिवस के अवसर पर कश्मीर में थे, उसी दौरान उनके फोन पर पांच बार कॉल कर जान से मारने की धमकी दी गयी थी। उन्होंने झारखंड के डीजीपी को मामले की जानकारी दी थी। इसके बाद झारखंड पुलिस ने टेक्निकल टीम की मदद से फोन करने वाले आरोपी की गिरफ्तारी की है।

14 अगस्त तक सहायक आचार्य नियुक्ति के सभी रिजल्ट जारी करें : सुप्रीम कोर्ट

- रिजल्ट जारी नहीं हुआ तो, 18 अगस्त को मुख्य सचिव, जेएसएससी सचिव, शिक्षा सचिव को कोर्ट में होना होगा हाजिर

आजाद सिपाही संवाददाता

नयी दिल्ली। सहायक आचार्य नियुक्ति मामले में अब तक पूरा रिजल्ट नहीं जारी करने पर सुप्रीम कोर्ट ने नाराजगी जतायी है। कोर्ट ने कहा है कि अगर 14 अगस्त तक सभी श्रेणी के कुल 26001 पदों का रिजल्ट जारी नहीं हुआ तो 18 अगस्त को झारखंड सरकार के मुख्य सचिव, जेएसएससी, शिक्षा सचिव एवं शिक्षा उपसचिव को कोर्ट में हाजिर होना होगा। सुप्रीम कोर्ट ने सहायक आचार्य नियुक्ति मामले में परमल कुमार

एवं अन्य की अवमानना याचिका पर सुनवाई करते हुए यह आदेश दिया है।

सुनवाई के दौरान प्रार्थी की ओर से कोर्ट को जानकारी दी गयी कि गणित एवं विज्ञान विषय में कक्षा 6 से 8 तक में 5008 सीट के विरुद्ध केवल 1661 अभ्यर्थियों का ही रिजल्ट जारी हुआ है, जबकि दस्तावेज वेरिफिकेशन में 2734 अभ्यर्थियों को बुलाया गया था। 400 अभ्यर्थियों को दस्तावेज वेरिफिकेशन में बुलाया गया, जिसमें कोई त्रुटि भी नहीं थी। इसके बाद भी उनका रिजल्ट जारी नहीं हुआ। गणित एवं विज्ञान विषय में कई अभ्यर्थियों का नंबर पासिंग मार्क्स से अधिक है, लेकिन उन्हें दस्तावेज वेरिफिकेशन में नहीं बुलाया गया। सोशल साइंस विषय का रिजल्ट

अबतक जारी नहीं हुआ है। इसके अलावा कक्षा 1 से 5 तक के लिए सहायक आचार्य का रिजल्ट जारी नहीं हुआ है।

पिछली सुनवाई में सुप्रीम कोर्ट ने मामले में झारखंड सरकार के मुख्य सचिव एवं जेएसएससी सचिव को एक माह के भीतर सहायक आचार्य नियुक्ति प्रक्रिया पूरी कर अनुपालन रिपोर्ट प्रस्तुत करने का निर्देश दिया था। सुप्रीम कोर्ट ने कहा था कि अगर अनुपालन रिपोर्ट राज्य सरकार की ओर से फाइल नहीं किया जाता है तो संबंधित जिम्मेदार अधिकारी के खिलाफ अवमानना की कार्रवाई शुरू की जायेगी। परमल कुमार एवं अन्य की ओर से वरीय अधिवक्ता गोपाल शंकर नारायणन एवं अधिवक्ता अमृतांशु वत्स ने पक्ष रखा।

रांची में होटल ताज खुलने का रास्ता साफ जमीन की लीज प्रक्रिया पूरी, नवंबर में हो सकता है शिलान्यास

आजाद सिपाही संवाददाता

रांची। राजधानी रांची में प्रतिष्ठित ताज होटल के निर्माण का रास्ता अब पूरी तरह साफ हो गया है। सोमवार को झारखंड सरकार के नगर विकास विभाग ने होटल ताज के निर्माण के लिए आवश्यक भूमि की लीज औपचारिक रूप से ताज ग्रुप के नाम कर दी। यह प्रक्रिया दोपहर करीब 12 बजे रजिस्ट्री कार्यालय में पूरी हुई, जहां विभाग और ताज समूह के अधिकारी मौजूद थे। ताज होटल का निर्माण

धूर्वा स्थित स्मार्ट सिटी कोर कैपिटल क्षेत्र में किया जायेगा। भूमि की लीज 60 वर्षों के लिए दी गयी है। इसके एवज में ताज ग्रुप ने राज्य सरकार को 4.20 करोड़ रुपये स्टांप शुल्क और अन्य फीस के रूप में अदा किये हैं।

छह एकड़ भूमि पर बनेगा भव्य ताज होटल : ताज होटल को कुल छह एकड़ क्षेत्रफल में विकसित किया जायेगा, जिस पर लगभग 400 करोड़ रुपये की लागत आने का अनुमान है।



निर्माण कार्य अगले चार वर्षों में पूरा होने की उम्मीद है। प्रस्तावित होटल की ऊंचाई लगभग 27 मीटर होगी और यह 40 प्रतिशत ग्राउंड कवरेज में निर्मित होगा।

होटल का शिलान्यास समारोह नवंबर 2025 में आयोजित किये जाने की संभावना है, जिसे लेकर तैयारियां शुरू हो चुकी हैं। गौरतलब है कि 24 जुलाई 2024 को झारखंड सरकार और टाटा समूह की कंपनी इंडियन होटल्स लिमिटेड के बीच होटल ताज के निर्माण को लेकर समझौता ज्ञापन पर हस्ताक्षर किये गये थे। इस अवसर पर मुख्यमंत्री हेमंत सोरेन और टाटा स्टील के सीओ एवं एमडी टीवी नरेंद्रन मौजूद थे।

- एफआईडीडी वीमेंस वर्ल्ड कप 2025 का खिताब अपने नाम किया

आजाद सिपाही संवाददाता

नयी दिल्ली। भारतीय शतरंज के इतिहास में एक नया अध्याय जुड़ गया है। 19 वर्षीय दिव्या देशमुख ने एफआईडीडी वीमेंस वर्ल्ड कप 2025 का खिताब अपने नाम कर लिया है। उन्होंने दुनिया की शीर्ष महिला शतरंज खिलाड़ियों में शुमार कोनेरू हंपी को हराकर यह उपलब्धि अपने नाम किया। फाइनल मुकाबले में दोनों भारतीय दिग्गजों के बीच जबरदस्त टक्कर देखने को मिली। दोनों क्लासिकल गेम्स ड्रॉ रहे, जिसके बाद फैसला रैपिड टाइब्रेकर में हुआ। इस शानदार जीत के साथ ही दिव्या



देशमुख भारत की 88वीं ग्रैंडमास्टर भी बन गयी हैं। ग्रैंडमास्टर की उपाधि शतरंज की दुनिया में सबसे प्रतिष्ठित मानी जाती है और इसे हासिल करना किसी भी खिलाड़ी के करियर की सबसे बड़ी उपलब्धियों में से एक होता है। इस जीत के बाद दिव्या को इनामी राशि के रूप में लगभग 43 लाख रुपये मिलेंगे, वहीं हंपी को करीब 30 लाख रुपये मिलेंगे।

- बहस की तारीख आज तय करेगी सुप्रीम कोर्ट

आजाद सिपाही संवाददाता

नयी दिल्ली। सुप्रीम कोर्ट ने बिहार में मतदाता सूची के मसौदा (ड्राफ्ट वोटर लिस्ट) के प्रकाशन पर कोई रोक नहीं लगायी है लेकिन चुनाव आयोग को कहा गया है कि वो इस प्रक्रिया में आधार कार्ड और मतदाता फोटो पहचान पत्र यानी वोटर आईडी कार्ड को शामिल करे। अदालत विशेष गहन

पुनरीक्षण पर बहस की तारीख अब मंगलवार को तय करेगी। बेंच ने चुनाव आयोग से कहा कि यह प्रक्रिया बड़े पैमाने पर नाम काटने के बदले नाम जोड़ने जैसी होनी चाहिए। अदालत ने याचिकाकर्ताओं के वकीलों से पूछा कि बहस के लिए कौन कितना समय लेगा।

बताते चलें कि सुप्रीम कोर्ट ने पिछली तारीख पर चुनाव आयोग से कहा था कि वो आधार कार्ड, वोटर कार्ड और राशन कार्ड को

लिए जा रहे दस्तावेजों की सूची में शामिल करने पर विचार करे। चुनाव आयोग ने कोर्ट में दखिल जवाब में कहा कि ये तीनों दस्तावेज भरोसेमंद नहीं हैं, क्योंकि इन्हें गलत तरीके से फर्जी बनाया जा सकता है। जस्टिस सुर्यकांत ने सोमवार को सुनवाई के दौरान आयोग से कहा कि दुनिया का कोई भी पेपर जाली बनाया जा सकता है।

कोर्ट ने चुनाव आयोग से कहा कि आपकी लिस्ट वाले पेपर भी

निर्णायक नहीं हैं। कोर्ट ने आयोग से पूछा कि क्या वो आधार कार्ड और मतदाता फोटो पहचान पत्र स्वीकार करेगा। आयोग ने कहा कि उसे राशन कार्ड स्वीकार करने में दिक्कत है। आयोग ने कहा कि वो आधार कार्ड को फॉर्म पर पहले से प्रिंटेड है और फॉर्म में वोटर को आधार नंबर भरना है। आयोग ने कोर्ट को बताया कि अदालत का ही आदेश है कि आधार कार्ड नागरिकता की पहचान का दस्तावेज नहीं है।

बिहार की सत्ता के रास्ते में ‘एम’ फैक्टर का रोल है अहम

■ नीतीश और लालू दोनों को है इसी फैक्टर के सहारे मैदान जीतने की उम्मीद

■ इस ‘एम’ फैक्टर ने पहले भी बिहार के सियासी रण को रोमांचक बनाया है

बिहार के आसन्न चुनाव के मद्देनजर जो गतिविधियां अभी चल रही हैं, उनमें सबसे महत्वपूर्ण है अपने-अपने हथियारों को दुरुस्त करना, ताकि आनेवाले दिनों में इनके सहारे चुनाव मैदान में बाजी मारी जा सके। इन सियासी गतिविधियों के बीच बिहार में एक ‘एम’ फैक्टर है, जो हमेशा से राज्य की सत्ता का रास्ता दिखाता है। यह ‘एम’ फैक्टर किसी जाति या संप्रदाय, मसलन मुसलमान का सूचक नहीं है, बल्कि इस फैक्टर के तहत वे समूह शामिल हैं, जो ‘एम’ अक्षर से शुरू होते हैं। इस फैक्टर के

साथ सबसे अहम बात यह है कि नीतीश और लालू, दोनों के पास ‘एम’ फैक्टर के अपने-अपने हथियार हैं। उदाहरण के लिए नीतीश के पास जहां मोदी, मंदिर, मुखिया आदि हैं, तो लालू के पास मुस्लिम और महिला जैसे फैक्टर हैं। दोनों ही

गठबंधन, सत्तारूढ़ एनडीए और विपक्षी महागठबंधन अपने-अपने ‘एम’ फैक्टरों के हथियारों का अधिक से अधिक इस्तेमाल कर बिहार की सत्ता तक के रास्ते को तय करने की रणनीति तैयार कर रहा है। इन सबके बीच यह

आजाद सिपाही विशेष



राजनीति में हर फैक्टर महत्वपूर्ण भूमिका निभाता रहा है। बात अगर बिहार की हो तो जाति वाली राजनीति में भी ‘एम’ फैक्टर काफी ऊपर रहता है। अगर गौर से देखा जाये, तो पिछले 35 सालों से बिहार में लालू यादव और नीतीश कुमार के इर्द-गिर्द ही राजनीति घूमती रही है। ऐसे में इन दोनों के ‘एम’ फैक्टर के बारे में जानना बेहद दिलचस्प हो सकता है।

पहले बात नीतीश कुमार की करते हैं। वैसे तो नीतीश कुमार का कोर वोट बैंक कोइरी-कुशवाहा है। कुर्मी वोट पर उनका एकाधिकार रहा है। हालांकि लालू यादव जातीय समीकरण के साथ मुस्लिम को जिस प्रकार से साधते रहे हैं, उसके बाद नीतीश कुमार ने एक साथ कई ‘एम’ फैक्टर पर काम करना शुरू किया है। कुछ पर तो नीतीश कुमार पहले से काम करते रहे हैं, जिसका उन्हें चुनाव में लाभ भी मिलता रहा है। इस बार नीतीश कुमार के पास जो ‘एम’ फैक्टर मौजूद हैं, वे बेहद प्रभावशाली भूमिका निभा सकते हैं।

नीतीश के ‘एम’ फैक्टर में पहला मंदिर

इनमें पहला है मंदिर। यह आज देश का सबसे बड़ा मुद्दा बनता जा रहा है। राम मंदिर को लेकर बीजेपी को कई राज्यों में लाभ मिला। चूंकि बिहार में भी 80% से अधिक हिंदू हैं, नीतीश कुमार और एनडीए को लगता है कि लालू यादव के जातीय समीकरण को मंदिर जैसे धार्मिक

मुद्दे से ध्वस्त किया जा सकता है। बीजेपी के लिए तो पहले भी यह बड़ा मुद्दा रहा है, लेकिन अब नीतीश कुमार की पहल भी इस ओर दिख रही है। वह विधानसभा चुनाव से पहले हर हाल में मां सीता की मंदिर बनाना चाहते हैं। सीतामढ़ी के पुनौरा धाम में बनने वाले मां जानकी के मंदिर से उत्तर बिहार की 116 विधानसभा सीटों पर सीधा असर होगा। ऐसे तो यह मंदिर मुद्दा 243 सीटों पर धुवीकरण में असरदार होगा। इस मंदिर के लिए नीतीश कुमार सरकार ने एक हजार करोड़ की राशि खर्च करने की घोषणा की है। कैबिनेट में 882 करोड़ की राशि मंजूर भी की है। मंदिर न्यास पर सरकार का कब्जा हो, उसके लिए सरकार ने अर्धदेश तक लाया है।

सबसे बड़ा राजनीतिक ब्रांड मोदी

नीतीश के पास जो दूसरा सबसे ताकतवर ‘एम’ है, उसका नाम मोदी है। मोदी आज सबसे बड़े राजनीतिक ब्रांड हैं। हर चुनाव में उनके चेहरे को आगे रखा जाता है। देश ही नहीं, दुनिया के सबसे लोकप्रिय नेता के तौर पर उनकी पहचान है। बिहार में इस साल पीएम मोदी का पांच बार दौरा हो चुका है। 85 हजार करोड़ की योजना का तोहफा वह बिहार को दे चुके हैं। चुनाव में सबसे अधिक डिमांड मोदी की होती है। नीतीश कुमार को अच्छी तरह से पता है कि हारी हुई बाजी को भी नरेंद्र मोदी पलट सकते हैं। 2020 में एनडीए की सरकार बनाने में पीएम मोदी की बड़ी भूमिका रही। इस साल भी मोदी जब भी बिहार आये हैं, नीतीश कुमार उनके साथ रहे हैं। लोगों में उनके प्रति आकर्षण और उत्साह कम नहीं हुआ है। इसलिए मोदी आज नीतीश कुमार की सबसे बड़ी जरूरत हैं। खासकर तेजस्वी यादव और विश्व के नेता जिस प्रकार से उनपर हमलावर हैं, मोदी का चेहरा उनके लिए नैया पार करने में बड़ा मददगार हो सकता है। इसलिए मंदिर के साथ नीतीश कुमार मोदी ब्रांड पर भी पूरा



फोकस कर रहे हैं। कार्यक्रमों में प्रधानमंत्री नरेंद्र मोदी की तारीफ करते ही हैं, अब पार्टी कार्यालय में भी अपने साथ मोदी की तस्वीर लगा रहे हैं। नीतीश कुमार मोदी ब्रांड को अपने साथ जोड़ रहे हैं।

महिलाओं की ताकत भी नीतीश के पास

नीतीश कुमार के पास तीसरा ‘एम’ फैक्टर है महिला। यह नीतीश कुमार के लिए वरदान की तरह है। आधी आबादी का वोट सबसे अधिक नीतीश कुमार और एनडीए को मिलता है। बिहार में आधी आबादी का वोटिंग पुरुषों के मुकाबले 6% से भी अधिक होती है। यह एक बड़ा कारण है कि नीतीश कुमार महिला वोटर को लेकर इस बार भी बड़ी उम्मीद लगाये हुए हैं और लगातार बड़े फैसले ले रहे हैं। नीतीश कुमार को 2005 में सत्ता में लाने वाला सबसे बड़ा फैक्टर महिलाएं थीं। इस फैक्टर पर नीतीश कुमार शुरू से काम करते रहे हैं। पंचायत में आरक्षण से लेकर नौकरियों में आरक्षण तक का बड़ा फैसला लिया है। जीविका योजना शुरू

करने के लिए विश्व बैंक से लोन तक लिया। साइकिल योजना, पोशाक योजना आधी आबादी को साधने के लिए ही लागू किया। साथ ही महिलाओं के कहने पर ही शराबबंदी भी लागू की। महिलाओं का वोट नीतीश और सहयोगियों को अधिक मिलता रहा है। जदयू-बीजेपी गठबंधन को सबसे बड़ी जीत साल 2010 में मिली थी। तब गठबंधन को 39.1 फीसदी मत मिले थे। 2015 के विधानसभा चुनाव में नीतीश कुमार ने लालू प्रसाद यादव से हाथ मिलाया और जीत दर्ज की। इस चुनाव में भी 42 फीसदी महिलाओं का वोट मिला। यानी महिलाओं का वोट नीतीश कुमार को मिले कुल वोट प्रतिशत जितना ही रहा है। यही सच्चाई इससे पहले के चुनावों में भी नजर आयी। पिछले लोकसभा चुनाव में एनडीए को महिलाओं का करीब 40% वोट मिला था।

महादलित वोट बैंक

नीतीश का चौथा ‘एम’ फैक्टर है महादलित वोट बैंक। बिहार में महादलितों का वोट 19% से अधिक है। ऐसे तो दलित की

राजनीति करने वाले बड़े नेताओं में चिराग पासवान और जीतन मांडी हैं। इस बार दोनों एनडीए के साथ हैं। इसके बावजूद नीतीश कुमार की इस वोट बैंक पर पकड़ रही है। 2020 में चिराग पासवान के अकेले चुनाव लड़ने के कारण महादलित वोट बैंक में संघमारी हो गयी थी, जिसका नुकसान एनडीए को हुआ। जदयू तो कई सीटों पर चुनाव हार गया और पहली बार जदयू 43 सीट लाकर तीसरे नंबर की पार्टी हो गयी। एनडीए को किसी तरह 125 सीट आयी। महागठबंधन को भी 110 सीट मिली थी। बिहार में महादलितों में 22 जातियां हैं, जिनमें से नीतीश कुमार ने पासवान को छोड़कर 21 को शुरू में महादलित बना दिया। रामविलास पासवान के कारण पासवान को महादलित से बाहर रखा था। बाद में रामविलास पासवान के साथ ट्यूनिंग बेहतर होने पर पासवान को भी महादलित में शामिल कर लिया, तो नीतीश कुमार के लिए यह एक बड़ा वोट बैंक रहा है। पिछले दिनों नीतीश कुमार ने टोला सेवक को लेकर बड़ा फैसला लिया

था।मुस्लिम वोट भी मिलता रहा है नीतीश को

मुस्लिम वोट बैंक भी बिहार में बड़ा फैक्टर रहा है। नीतीश कुमार को 2010 में 210 सीटों पर प्रचंड जीत दिलाने में इस फैक्टर की बड़ी भूमिका रही है। हालांकि 2020 में मुस्लिम का बड़ा खेमा नीतीश कुमार से इसलिए नाराज हो गया, क्योंकि नीतीश कुमार फिर से बीजेपी के साथ हो गये। अभी वक्फ कानून के लागू होने के बाद यह नाराजगी और बढ़ी है, लेकिन नीतीश कुमार इस वर्ग के लिए भी बड़े फैसले ले रहे हैं। 2020 में जदयू ने 11 मुस्लिम उम्मीदवार उतारे थे। उसमें से एक भी जीत नहीं पाया। लोकसभा चुनाव में भी किशनगंज से जदयू का मुस्लिम उम्मीदवार हार गया। बिहार विधानसभा में एनडीए की तरफ से एकमात्र मुस्लिम विधायक जमा खान हैं, जो बसपा से चुनाव जीते थे। वह बाद में जदयू में शामिल हो गये। उन्हें मंत्री भी बनाया गया है। नीतीश कुमार मुस्लिम को लेकर भी शुरू से बीजेपी के साथ रहते हुए भी अलग रख अपनाते रहे हैं। यही कारण है कि लालू प्रसाद यादव

देखना भी बेहद दिलचस्प है कि बिहार की राजनीति में इन ‘एम’ फैक्टरों की कितनी अहमियत है और ये वाकई चुनाव में निर्णायक होते हैं या नहीं। लेकिन इस सवाल का जवाब का अभी देना मुश्किल है कि बिहार के आगामी चुनाव में इस ‘एम’ फैक्टर का कितना अहम रोल रहेगा। क्या है बिहार का ‘एम’ फैक्टर और नीतीश-लालू, दोनों के पास कितने ‘एम’ हैं, जिनके सहारे वे चुनावी वैतरणी पार करने की जुगत में हैं, बता रहे हैं आजाद सिपाही के विशेष संवाददाता राकेश सिंह।

का ‘एम-वाइ’ समीकरण ध्वस्त हो गया। हालांकि वक्फ कानून लागू होने के बाद से मुस्लिमों में नाराजगी है। फिर भी पसमांद मुसलमान से नीतीश कुमार को उम्मीद है। अभी हाल ही में नीतीश कुमार ने अल्पसंख्यक आयोग और मदरसा बोर्ड का गठन भी किया है।

मुखिया भी निभाते हैं अहम भूमिका

बिहार में त्रिस्तरीय पंचायत प्रतिनिधियों में मुखिया की बड़ी भूमिका होती है। आठ हजार से अधिक पंचायत बिहार में हैं। ग्रामीण इलाकों में वोटर को अपने पक्ष में करने में मुखिया बड़ी भूमिका निभा सकते हैं। इसलिए उनकी नाराजगी दूर करने के लिए कई बड़े फैसले नीतीश कुमार ने लिये हैं। इनका पावर भी बढ़ाया गया है और मानदेय भी बढ़ा दिया गया है।

लालू के पास सबसे बड़ा ‘एम’ फैक्टर

जहां तक लालू के ‘एम’ फैक्टर का सवाल है, तो मुस्लिम वोट लालू का मजबूत किला रहा है। 1990 के दशक में जब लालू प्रसाद यादव ने बिहार की सत्ता संभाली थी, तब से लगातार मुस्लिम-यादव (एम-वाइ) समीकरण लालू प्रसाद यादव के साथ रहा। यादव के बाद लालू प्रसाद यादव की सबसे बड़ी ताकत मुस्लिम वोट बैंक ही था। बिहार के बड़े मुस्लिम चेहरा, चाहे शहाबुद्दीन हों, अब्दुल बारी सिद्दीकी हों, तस्लीमूद्दीन हों, सभी लालू यादव के साथ रहे। सभी का अपने-अपने क्षेत्र में बड़ा दबदबा था। इनके अलावा भी कई चेहरे थे। 2005 में नीतीश के सत्ता संभालने के बाद लालू के मुस्लिम वोट बैंक में बड़ा बदलाव हुआ। उसके बावजूद मुस्लिम वोट बैंक का बड़ा हिस्सा लालू यादव के साथ जुड़ा रहा है और आज भी है। नीतीश कुमार ने भले ‘एम’ फैक्टर के सहारे लालू यादव को घेरा, फिर भी लालू यादव नीतीश

कुमार पर कई बार भारी पड़े हैं। 2020 का परिणाम इसका उदाहरण है। नीतीश उसी की काट में इस बार बड़ा गेम प्लान कर रहे हैं और कई ‘एम’ फैक्टर को अपने साथ जोड़ कर विधानसभा चुनाव जीतने की रणनीति उन्होंने बनायी है।

महिला फैक्टर पर भी तेजस्वी रेस

महिला फैक्टर पर तेजस्वी यादव भी काम कर रहे हैं। माई-बहिन मान योजना जैसे कई तरह के वादे कर रहे हैं। हालांकि नीतीश कुमार महिलाओं को लुभाने के लिए लगातार फैसले ले रहे हैं। कहा तो यह भी जा रहा है कि आगे आने वाले दिनों में भी कई बड़े फैसले लेंगे। ऐसे में तेजस्वी की ओर से किये गये वादे का कितना असर होता है, यह भी देखने वाली बात होगी।

सबसे बड़ा फैक्टर मजदूर

मजदूर वर्ग भी बिहार में बड़ा फैक्टर रहता है। पलायन के दर्द से बिहार जूझ रहा है। इस दर्द को भी भुनाने की कोशिश में तेजस्वी यादव जुटे हुए हैं। मजदूरों के साथ युवाओं को भी जोड़ने की कोशिश में लगे हुए हैं। कुल मिलाकर देखें तो लालू और तेजस्वी के साथ यही तीन बड़े ‘एम’ फैक्टर हैं। वैसे नीतीश कुमार ने ‘एम’ फैक्टर का बड़ा कुनवा तैयार किया है, जो भारी पड़ता दिख रहा है।

‘एम’ फैक्टर का राजनीतिक असर

‘एम’ फैक्टर को लेकर जानकारों का कहना है कि इस पर तो नीतीश कुमार शुरू से काम करते रहे हैं। इसी कारण 20 साल से वह सत्ता में है। अब कई ‘एम’ फैक्टर उन्होंने अपने साथ जोड़ लिया है। इस बार लालू प्रसाद यादव पर नीतीश कुमार का कई ‘एम’ फैक्टर भारी पड़ रहा है। इसी कारण नीतीश कुमार सत्ता में बने हुए हैं।

‘टेढ़ी बतियाइयेगा तो टेढ़ी बतियायेंगे’

राजद विधायक भाई वीरेंद्र को पंचायत सचिव ने रगड़ा

आजाद सिपाही संवाददाता

पटना। बिहार में अपने बयान से कई बार बवाल और विवाद पैदा कर चुके राष्ट्रीय जनता दल के चर्चित विधायक भाई वीरेंद्र को उनके विधानसभा क्षेत्र मनेर के एक पंचायत सचिव ने हड़का दिया है। पटना जिले की मनेर विधानसभा सीट से चौथी बार विधायक बने भाई वीरेंद्र लालू यादव और तेजस्वी यादव के करीबी और राजद के बड़े नेताओं में गिने जाते हैं। भाई वीरेंद्र ने एक पंचायत सचिव को किसी मृत्यु प्रमाण पत्र को लेकर फोन किया था, जिस दौरान सिर्फ नाम बोलने से नहीं पंचायत पाये पंचायत सचिव और उनके बीच प्रोटोकॉल और बात करने के तरीके पर बहस हो गयी। पंचायत सचिव भी जबर्निकला और कह दिया, टेढ़ी बतियाइयेगा, तो टेढ़ी बतियायेंगे। भाई वीरेंद्र और पंचायत सचिव के बीच इस बातचीत का ऑडियो वायरल हो गया है। जाहिर तौर पर बातचीत विधायक और पंचायत सचिव के बीच की है, तो ऑडियो



भी इन दोनों में ही किसी ने जारी किया है। विधायक का मूड फोन की शुरुआत में ही तब खड़ा हो गया, जब पंचायत सचिव ने ‘भाई वीरेंद्र बोल रहा हूं’ कहने पर उन्हें पहचानने से इनकार कर दिया। पंचायत सचिव ने दुआ-सलाम नहीं किया और कहा, ‘हां बोलिये’। इस बात से विधायक भाई वीरेंद्र उखड़ गये। कहने लगे- ‘बोलिये, कौन बोल रहा है रे’। तो सचिव ने पूछा- ‘किनसे बात करना है आपको’। इस पर विधायक बोले- ‘पंचायत सचिव से बात करना चाह रहा हूं’। सचिव बोला- ‘हां, पंचायत सचिव बोल रहा हूं। बोलिए’। इसके बाद का संवाद इस तरह बिगड़ता चला गया।

बिहार चुनाव में दिखेगा हाइटेक अंदाज ‘हरियाणा से आया नीतीश का ‘निश्चय रथ’

आजाद सिपाही संवाददाता

पटना। बिहार चुनाव की तैयारी के लिए मुख्यमंत्री नीतीश कुमार ने भी कमर कस ली है। चुनाव प्रचार के लिए उनका हाइटेक रथ भी हरियाणा से आ गया है, जो कई सुविधाओं और टेक्नोलॉजी से लैस है। इसे ‘निश्चय रथ’ नाम दिया गया है, हालांकि दिखने में तो यह वैनिटी वैन की तरह है। रथ पर मुख्यमंत्री नीतीश कुमार की फोटो लगी है। यह रथ नीतीश सरकार के ‘सात निश्चय’ का संदेश देते दिख रहा है, जिस पर ‘बहन-बेटियों के सपने साकार, धन्यवाद नीतीश कुमार’ का स्लोगन भी लिखा हुआ है। इस रथ पर नीतीश कुमार और उनकी पार्टी जेडीयू का चुनाव चिन्ह है। भाजपा को रथ पर कोई जगह नहीं मिली है।

नीतीश के निश्चय रथ में आरामदायक और एडजस्टेबल सीटें हैं, जो लंबी यात्रा में थकान का एहसास नहीं होने देंगी। एसी और हीटर की भी सुविधा है। साथ ही हाइड्रोलिक सिस्टम भी लगा है, जिसके जरिये बस की छत पर



पहुंचा जा सकता है। छत को चारों तरफ से रेलिंग के जरिये घेराबंदी है। छत पर फ्लट लाइट भी लगी है, ताकि रात में भी चुनावी कार्यक्रम किये जा सकें। रथ में ग्राइवैसी का भी ख्याल रखा गया है।

जानकारी के मुताबिक निश्चय रथ का इस्तेमाल सिर्फ मुख्यमंत्री नीतीश कुमार रोड शो के दौरान करेंगे। आने वाले वक्त में चुनाव प्रचार के दौरान यह रथ बिहार के

अलग-अलग विधानसभा क्षेत्रों में घूमता दिखेगा। दरअसल इस रथ के जरिये बिहार सरकार की महत्वाकांक्षी सात निश्चय योजना की उपलब्धियों को जनता के बीच पहुंचाया जायेगा। सात निश्चय में जिसमें हर घर नल का जल, हर घर शौचालय निर्माण, हर घर बिजली पहुंचाना, गली-नाली पक्कीकरण और आर्थिक हल, युवाओं को बल, महिलाओं को सशक्त करना, शहरी विकास की

योजना शामिल है। इससे पहले वीआईपी चीफ मुकेश सहनी के रथ की काफी चर्चा हुई थी। इस रथ से उन्होंने साल 2023 में निषाद आरक्षण यात्रा निकाली थी। सहनी के रथ की कीमत तीन से चार करोड़ आंकी गयी थी। इसमें राजशाही डिजाइन वाले कुर्सी-टेबल, गोल्डन प्लेट जड़ी दीवारें, महंगी लाइटिंग समेत महलों जैसी सुविधा थी।

मंगल पांडेय को मुख्यमंत्री बनायेगी भाजपा : तेजस्वी

आजाद सिपाही संवाददाता

पटना। बिहार विधानसभा चुनाव से पहले सरकार और विपक्ष के बीच माईडगेम शुरू हो गया है। राष्ट्रीय जनता दल के नेता और विपक्षी महागठबंधन के अग्रणी सीएम कैडिडेट तेजस्वी यादव ने दावा किया है कि भारतीय जनता पार्टी समय आने पर अपने पूर्व प्रदेश अध्यक्ष और स्वास्थ्य मंत्री मंगल पांडेय को मुख्यमंत्री बनायेगी। तेजस्वी यादव ने कहा है कि डिप्टी सीएम सम्राट चौधरी और विजय कुमार सिन्हा धोखे में हैं कि भाजपा उनको सीएम पद पर बिठा देगी। बता दें कि भाजपा एनडीए का हिस्सा है और एनडीए ने अब तक मुख्यमंत्री नीतीश कुमार के नेतृत्व में चुनाव लड़ने और अगली सरकार बनाने की बात कही है। तेजस्वी यादव ने सोमवार को पटना में पत्रकारों से बातचीत में दावा किया है कि भाजपा सम्राट चौधरी या विजय सिन्हा को नहीं, बल्कि पूर्व उप-मुख्यमंत्री सुशील कुमार मोदी के शिष्य मंगल पांडेय को अपना मुख्यमंत्री उम्मीदवार बनायेगी।



तेजस्वी ने कहा कि उन्हें भरोसेमंद सूत्रों से पता चला है कि भाजपा की योजना मंगल पांडेय को आगे करने की है। उन्होंने इसे एनडीए की लोक हुई योजना बताया और कहा कि सम्राट चौधरी और विजय सिन्हा सिर्फ धोखा खा रहे हैं। बता दें कि चुनाव से पहले मौजूदा विधानसभा के आखिरी सत्र में तेजस्वी यादव और सम्राट चौधरी के बीच काफी तीखी नॉकऑउट हो गयी थी। तेजस्वी यादव जब एक पत्रकार द्वारा मतदाता सूची गहन पुनरीक्षण में उजागर गड़बड़ी पर बोल रहे थे, तो सम्राट चौधरी ने उस रिपोर्ट को फर्जी बताया था। इसके बाद सम्राट चौधरी ने लालू यादव का बिना नाम लिये तेजस्वी पर निशाना साधा था और कहा था कि अपराधी और लुटेरा का बेटा क्या बोलेगा।

पूण पूर्व रेलवे - निविदा
सं. एडीई-जी-कन्सीलड-25-04-
दिनांक 25.07.2025, भारत के राष्ट्रीय
सर्वे एवं जलकेंद्र, उप गुरुवृत्त विद्युत
द्वारा निम्नलिखित कार्य के लिए दिनांक
2025 को 15.00 बजे से पूर्व ई-निविदा
की जाती है। कार्य का विवरण : सव
र. 6 और 8 शंभरी रीच, दक्षिण पूर्व रेलवे
सुखा सुखा कान्सीलर को लागू करने के लिए
प्रशासनिक भवनों और सेंट्रल हॉस्पिटल
केंद्र उपकरणों के साथ कन्सीलड बायरींग
यान के लिए विद्युत कार्य और बिजली
व्यवस्था में वृद्धि। निविदा मूल्य: रु.
7,27,27.24 लागू अनुसार जेएसटी सहित।
प्राप्ति: रु. 5,03,000/-, निविदा कागजात
सुख : शुल्क अंतिम तिथि: दिनांक
2025 को 15.00 बजे। कार्य की समापन
एलओएर जारी करने की तिथि से 12
महीने तक निविदाकार निविदा के संपूर्ण विवरण,
अभिलेखित के लिए वेबसाइट www.reps.gov.in
देख सकते हैं एवं अपनी बोली अनलाइन
सकते हैं। किसी भी स्थिति में इन कार्यों
सम्बन्धित निविदाएं स्वीकार नहीं की जाएंगी।
प्रचालित कोलोटीदा सभी निविदाओं में
लेखनीय www.reps.gov.in नियमित
देख सकते हैं। (PR-446)

मंदिर के प्रांगण में किया गया। इस अवसर पर मुख्य रूप से रांची के विधायक सीपी सिंह, झारखंड प्रदेश के उपाध्यक्ष बालमुकुंद सहाय, रांची जिला के पूर्व अध्यक्ष, खुटी जिला के प्रभारी सत्यनारायण सिंह, प्रदेश कार्य समिति सदस्य उमेश शर्मा, रांची जिला के पूर्व अध्यक्ष केके गुप्ता, प्रदेश के नेता नीरज पासवान, प्रदेश कार्य समिति सदस्य मुकुंश साहू, प्रदेश युवा मोर्चा के उपाध्यक्ष राहुल चौधरी, नीतदत्तमान पाण्डे सुनील मागमा, प्रदेश के नेता सुनील साहू, हेमेश सिंह, राजेश प्रजापति, फिरोज़ साहू, दक्षिण मंडल के महामंत्री अशोक ठेंगड़े, युवा मोर्चा अध्यक्ष जयवल कुमार मिश्रा, राजेश कुमार, सुनील यादव, आनंद तिवारी, अरविंद, आशीष शर्मा, महिला मोर्चा वरूपा मुखर्जी, कृष्ण विश्वकर्मा, अभिषेक कुमार मिश्रा, सन्नी कुमार मायूर, सुशांत मिश्रा, आर्यन मिश्रा, मधुकर मिश्रा, निशांत पांडेय, और दक्षिणी मंडल के पदाधिकाारी का भरपूर सहयोग रहा।

9 अगस्त को विश्व आदिवासी दिवस मनाया जायेगा मोरहाबादी मैदान में दिखेगा भव्य नजारा



आजाद सिपाही संवाददाता

रांची। ऐतिहासिक मोरहाबादी मैदान इन दिनों बदला-बदला से दिख रहा है। यहां पर विश्व आदिवासी दिवस को लेकर काफी तैयारी चल रही है। भव्य पंडाल बनाये जा रहे हैं। 9 अगस्त को विश्व आदिवासी दिवस मनाया जायेगा। 32 जनजातीय समाज के लोग अपनी भाषा, संस्कृति को प्रस्तुति देंगे। लंबे समय तक भव्य स्टेज पर बैठे राजनीतिक पार्टियों के नेताओं, सामाजिक

कार्यकर्ताओं, बुद्धिजीवी समेत अन्य चेहरे दिख जाते थे, लेकिन इस बार यह स्टेज पर नहीं दिखेंगे। क्योंकि जो स्टेज बनाये गये थे। लोगों का चेहरा साफ-साफ दूर से भी दिख जाता था। अब स्टेज में बैठे लोगों का चेहरा दिखना मुश्किल हो सकता है। क्योंकि इस भव्य एव ऊंची स्टेज पूरी तरह से मैदान बन चुका है। इसे तोड़ दिया गया है। इसके बदले में आदिवासी दिवस पर अस्थायी स्टेज बनाये

जायेंगे। इस पर मुख्य अतिथि, वीआइपी, नेता को बैठाने के लिए अलग से स्टेज बनाये जायेंगे। विश्व आदिवासी दिवस के अवसर पर मेला का आयोजन होगा। इसमें रंग-बिरंगे आदिवासी समाज से जुड़े खाद्य सामग्री। पारंपरिक वेशभूषा। नये स्टॉल लगाये जायेंगे। इसके अलावा अलग-अलग महिला समूह द्वारा बनाये गये झारखंडी परंपरा की अनूठी वस्तुएं भी देखने को मिलेंगी।

स्वामी देवचंद्रजी महाराज ने आत्मज्ञान, शुद्ध आचरण और प्रभु भक्ति की प्रेरणा दी : विदुषी साध्वी महाराज

श्री कृष्ण बीतक कथा के दूसरे दिन भक्ति, श्रद्धा और आध्यात्म का संगम

आजाद सिपाही संवाददाता

रांची। श्री राधा कृष्ण प्रणामी मंदिर पुंदाग रांची में आयोजित पांच दिवसीय संगीतमय श्री कृष्ण बीतक कथा के दूसरे दिन का आयोजन अत्यंत श्रद्धा और भक्तिभाव के साथ संपन्न हुआ। इस अवसर पर सुप्रसिद्ध कथा वाचिका विदुषी साध्वी मीणा महाराज एवं विदुषी पूर्णा महाराज ने भक्तों को भक्ति रस में सराबोर कर दिया।

दूसरे दिन की कथा का आरंभ निजानंद संप्रदाय के महान संस्थापक स्वामी देवचन्द्रजी महाराज के पावन जन्मोत्सव की मंगलमयी कथा से हुआ। विदुषी साध्वी मीणा महाराज ने उनके जीवन,



तपस्या और आध्यात्मिक उपलब्धियों का विस्तृत वर्णन करते हुए बताया कि किस प्रकार स्वामी देवचंद्रजी महाराज ने निजानंद को स्थापना कर मानवता को सत्य, भक्ति और प्रेम के मार्ग पर अग्रसर किया। उन्होंने जीवन भर समाज को आत्मज्ञान, शुद्ध आचरण और प्रभु भक्ति की प्रेरणा दी।

विदुषी साध्वी पूर्णा महाराज ने श्रीकृष्ण के ब्रज दर्शन के दिव्य प्रसंग को अत्यंत मार्मिक एवं भावपूर्ण शैली में प्रस्तुत किया। उन्होंने बताया कि कैसे ब्रजवासियों

के जीवन में श्रीकृष्ण के दर्शन एक अनोखा आध्यात्मिक अनुभव बनकर आये।

इस अवसर पर इंगरमल अग्रवाल, राजेंद्र प्रसाद अग्रवाल, मनोज चौधरी, सज्जन पाड़िया, पूरणमल सराफ, विशाल जालान, विष्णु सोनी, पवन पोद्दार, विद्या देवी अग्रवाल, विमला जालान, शोभा जालान, सरिता अग्रवाल, सुनीता अग्रवाल, उर्मिला पाड़िया, निकिता जालान, उमा नारसरिया, अनीता जालान और सुलोचना देवी चौधरी के अलावा बड़ी संख्या में भक्त उपस्थित थे।

पहाड़ी बाबा की भव्य संध्या महाआरती

रांची (आजाद सिपाही)। श्रावण मास की तीसरी सोमवारी के दिन पहाड़ी मंदिर के मुख्य द्वार के पास श्रावण सोमवारी संध्या महाआरती आयोजित की गयी। इस अवसर पर सभी भक्त ॐ आकार में खड़े होकर संध्या में महाआरती की। कार्यक्रम में बतौर मुख्य



अतिथि जो सेवा आयोग के अध्यक्ष राजीव रंजन प्रसाद अयोजन पहाड़ी बाबा के कार्यक्रम में भाग लिया। भक्तों के लिए एक महत्वपूर्ण आयोजक नंद किशोर सिंह अवसर है।

इंडी गठबंधन अब तुष्टिकरण गठबंधन बना : अजय साह

आजाद सिपाही संवाददाता

रांची। भारतीय जनता पार्टी के प्रदेश प्रवक्ता अजय साह ने सोमवार को इंडी गठबंधन पर तीखा हमला करते हुए कहा कि यह गठबंधन मुस्लिम तुष्टिकरण की राजनीति में इतना डूब चुका है कि अब उसे न महिला सम्मान की चिंता है, न ही न्याय की मर्यादा की। उन्होंने आरोप लगाया कि दिल्ली से लेकर झारखंड तक इंडी गठबंधन के नेता वोटबैंक की राजनीति के लिए हर सोमिएं लांघ रहे हैं। उन्होंने समाजवादी पार्टी की सांसद डिंपल यादव का उदाहरण देते हुए कहा कि नवी दिल्ली की एक मस्जिद में राजनीतिक बैठक के दौरान ऑल इंडिया मुस्लिम जमात के प्रमुख मौलाना शहाबुद्दीन रिजवी ने उनके गन्धारे पर बेहद अभद्र और आपत्तिजनक टिप्पणी की, जिसे बाद में मौलाना साजिद रशीदी ने और भी शर्मनाक भाषा में दोहराया। अजय साह ने सवाल उठाया कि जब एक हिंदू महिला सांसद के पारंपरिक पहनावे पर इस तरह की घिनौनी टिप्पणी की जाती है, तब अखिलेश यादव और पूरा

इंडी गठबंधन मौन क्यों रहता है? क्या तुष्टिकरण की राजनीति उनके लिए महिला गरिमा से भी अधिक मूल्यवान हो चुकी है? झारखंड के संदर्भ में अजय साह ने कहा कि कांग्रेस की वही सरकार, जो अकिता सिंह को जिंदा जलाने पर, सबका पहाड़िया के पचास टुकड़े किये जाने पर और रूपेश पांडेय की माँव लिचिंग पर चुप्पी साधे रही, आज एक तुष्कर्म के आरोपी आफताब अंसारी की मौत पर जांच कमेटी बना रही है। उन्होंने कांग्रेस के एक मंत्री पर भी तंज कसते हुए कहा कि न वह अल्पसंख्यक कल्याण मंत्री हैं, न गृह मंत्री, और न ही रामगढ़ से विधायक, लेकिन जैसे ही किसी मामले में मुस्लिम नाम आता है, वह सबसे पहले प्रतिक्रिया देने पहुंच जाते हैं। यह मंत्री झारखंड वासियों की नहीं बल्कि सिर्फ एक समुदाय की चिंता करते हैं। आज का इंडी गठबंधन एक तुष्टिकरण गठबंधन बन चुका है जो एक समुदाय विषय के तुष्टिकरण में न्याय, सविधान और सामाजिक संतुलन तक को कुर्बान करने पर तुला है।

भाजपा सेना के पराक्रम की आड़ में राजनीति बंद करे : आलोक दुबे

आजाद सिपाही संवाददाता

रांची। झारखंड प्रदेश कांग्रेस कमेटी के महासचिव आलोक कुमार दुबे ने भाजपा सांसद दीपक प्रकाश द्वारा कांग्रेस और पूर्व गृहमंत्री पी. चिदंबरम पर लगाए गए आरोपों को बौखलाहट भरा और तथ्यों से परे बताया है। उन्होंने कहा कि भाजपा नेताओं को सेना के पराक्रम पर गर्व कम और उस पर राजनीति करने की ज्यादा चिंता रहती है। आलोक कुमार दुबे ने तीखे शब्दों में कहा कि भाजपा हर बार देशभक्ति का प्रमाण पत्र बांटने लगती है, जबकि उसका खुद का इतिहास राष्ट्रविरोधी संतुलों से सांठगांठ का रहा है। उन्होंने कहा कि कांग्रेस पार्टी ने हमेशा सेना के सम्मान की बात की है और आतंकवाद के



खिलाफ कठोरतम कार्रवाई की है, लेकिन सवाल पूछना लोकतंत्र का हिस्सा है झू जिसे दबाने का काम भाजपा करती रही है। उन्होंने कहा कि भाजपा नेताओं को यह सूझ लेना चाहिए कि सवाल पूछना राष्ट्रविरोध नहीं होता, बल्कि लोकतंत्र की नींव होता है। चिदंबरम का बयान संवैधानिक प्रक्रिया और जांच के संदर्भ में था, न कि पाकिस्तान का समर्थन करने के लिए। लेकिन भाजपा झूठे विमर्श खड़ा कर जनता को गुमराह करने की कोशिश कर रही है।

एसएसपी ने लापरवाही बरतने पर नौ सब इंस्पेक्टर को जल्द निलंबित

रांची (आजाद सिपाही)। रांची में डीआईजी सह एसएसपी चंदन सिन्हा ने कर्तव्य में लापरवाही बरतने के आरोप में सोमवार को नौ पुलिस पदाधिकारियों (सब इंस्पेक्टर) को निलंबित कर दिया है। ये सभी रांची के अलग-अलग पुलिस थानों में तैनात थे। निलंबित होने वालों में उमाशंकर सिंह : बुढ़ूम थाना, अशोकनाथ सिंह : सदर थाना, संतोष कुमार रजक : डोरंडा थाना, नीतीश कुमार : खरसीदाग ओपी, सुर्ववंशी अशोक : सुखदेव नगर थाना, श्याम बिहारी रजक : जगन्नाथपुर थाना, अरविंद कुमार त्रिपाठी : जगन्नाथपुर थाना, अजय कुमार दास : लालपुर थाना, राजकुमार टाना भगत : जगन्नाथपुर थाना शामिल है। डीआईजी सह एसएसपी की ओर से आयोजित एक अपराध समीक्षा बैठक में रांची में लंबित पड़े मामलों को जल्द से जल्द निपटाने के निर्देश दिये गये थे। लेकिन, कई अनुसंधानकर्ताओं ने इन निर्देशों पर कोई खास ध्यान नहीं दिया, जिसके कारण बड़ी संख्या में मामले लंबित ही रह गये। इस लापरवाही को गंभीरता से लेते हुए ऐसे अनुसंधानकर्ताओं को कारण बताओ नोटिस (शॉर्कॉ) जारी कर उनसे जवाब मांगा गया था। जवाब संतोषजनक न पाये जाने पर और मामले की गंभीरता को देखते हुए यह कार्रवाई की गयी है।

उपायुक्त का कार्यालय, हजारीबाग (जिला भू-अर्जन शाखा) प्रपत्र VII समाहर्ता या समुचित सरकार						
अधिघोषणा (अधिनियम-30/2013 की धारा-19(1) के अधीन)						
अधिघोषणा सं०:- 09 (मु०)/भू०अ०, हजारीबाग।					दिनांक:- 14.07.2025	
चूंकि झारखण्ड सरकार/समाहर्ता को यह प्रतीत होता है कि सार्वजनिक प्रयोजनार्थ यथा अडानी इन्टरप्राइजेज लि०, गोन्डुलपारा कोयला खनन परियोजना अन्तर्गत विस्थापित होने वाले परिवारों के लिए पुनर्वास कॉलोनी निर्माण हेतु ग्राम चन्दौल, थाना बड़कागाँव, थाना संख्या 129, अंचल बड़कागाँव, जिला हजारीबाग में कुल 162.56 एकड़ यानि 65.78 हेक्टेयर भूमि अपेक्षित है।						
इसलिए अधिघोषणा किया जाता है कि उपर्युक्त परियोजना के लिए अर्जन के अधीन एक भू-खण्ड है, जो मानक माप से कमोवेश 162.56 एकड़ यानि 65.78 हेक्टेयर है और जो ग्राम चन्दौल, थाना बड़कागाँव, थाना संख्या 129, अंचल बड़कागाँव, जिला हजारीबाग में है, जिसका विवरण निम्नलिखित है:-						
क्रम सं०	खाता सं०	सर्वे प्लॉट संख्या	स्वागित का प्रकार	भूमि का प्रकार	अर्जन के अधीन क्षेत्रफल (एकड़ में)	हितबद्ध व्यक्ति का नाम व पता
51	305	599/I	नीज	धान-III	0.16	ललीत महतो पिता द्वारिका महतो जाति कोयरी निवासी ग्म चन्दौल
52	305	599/II	नीज	धान-III	0.33	पारसनाथ महतो पिता मनबोध महतो जाति कुर्मी निवासी होरम शीवाडीह
53	305	599/III	नीज	धान-III	0.195	किरण देवी पति रामदशी महतो सा० बड़कागाँव टोला गुरुचटौटी बड़कागाँव
54	149	600	नीज	धान-III	1.01	कार्तिक महतो वो सुरेश महतो वो सुरेन्द्र महतो पिता स्व० दयाल महतो वो तुलसी महतो पिता स्व० अमीर महतो वो बालदेव महतो पिता रघुल महतो वो युद्ध महतो वो बदन महतो पिता स्व० गुडन महतो वो जदु महतो वो नान्दो महतो पिता स्व० विशुन महतो वो कुमन महतो वो अन्न महतो वो रामधन महतो वो कैला महतो वो छतर महतो पिता स्व० चरकु महतो वो सोमर महतो नावल पिता मानकी कुर्मी वो खेदना कुर्मी पिता स्व० धनु महतो कोम महतो सा० होरम
55	148	601	नीज	धान-III	0.51	अवधेश कुमार सिंह पिता गमादत सिंह वो अशोक कुमार सिंह पिता जदुनन्दन सिंह सा० देह
56	151	602	नीज	धान-III	0.25	मिंकु महतो पिता स्व० अन्नु महतो वो खेदा महतो पिता हरखु महतो वो प्रसादी महतो वो बिजौली महतो वो नरेश महतो पिता स्व० दुधन महतो, डालेश्वर महतो वो टिकेश्वर महतो पिता स्व० मोहन महतो वो रघुनाथ महतो वो गणेश महतो वो अघन महतो वो राजेन्द्र महतो माता मा० मरवी देवी वो टिकेश्वर महतो वो विशेश्वर महतो वो विशाल महतो पिता स्व० लोकरु महतो वो वेतलाल महतो पिता फिरोजी महतो कोम कुर्मी सा० होरम
57	111	603	नीज	धान-III	0.14	खेदा महतो पिता हरखु महतो मा० देवन्ती देवी पति स्व० अन्नु महतो वो महेश महतो वो नरेश महतो पिता स्व० दुधन महतो, डालेश्वर महतो वो सिकेन्द्र कुमार पिता स्व० प्रसादी महतो
58	111	603/I	नीज	धान-III	0.07	रघुनाथ महतो वो गणेश महतो वो तिलक महतो वो अघन महतो वो राजेन्द्र महतो पिता मुन्शी महतो जाति कुर्मी निवासी ग्राम-चन्दौल होरम
59	111	604	नीज	धान-III	0.065	खेदा महतो पिता हरखु महतो मा० देवन्ती देवी पति स्व० अन्नु महतो वो महेश महतो वो नरेश महतो पिता स्व० दुधन महतो, डालेश्वर महतो वो सिकेन्द्र कुमार पिता स्व० प्रसादी महतो
60	111	604/I	नीज	धान-III	0.285	रघुनाथ महतो वो गणेश महतो वो तिलक महतो वो अघन महतो वो राजेन्द्र महतो पिता मुन्शी महतो जाति कुर्मी निवासी ग्राम-चन्दौल होरम
61	111	605	नीज	धान-III	0.2833	खेदा महतो पिता हरखु महतो मा० देवन्ती देवी पति स्व० अन्नु महतो वो महेश महतो वो नरेश महतो पिता स्व० दुधन महतो, डालेश्वर महतो वो सिकेन्द्र कुमार पिता स्व० प्रसादी महतो
62	111	605/I	नीज	धान-III	0.1267	रघुनाथ महतो वो गणेश महतो वो तिलक महतो वो अघन महतो वो राजेन्द्र महतो पिता मुन्शी महतो जाति कुर्मी निवासी ग्राम-चन्दौल होरम
63	111	606	नीज	धान-III	0.185	खेदा महतो पिता हरखु महतो मा० देवन्ती देवी पति स्व० अन्नु महतो वो महेश महतो वो नरेश महतो पिता स्व० दुधन महतो, डालेश्वर महतो वो सिकेन्द्र कुमार पिता स्व० प्रसादी महतो
64	111	606/I	नीज	धान-III	0.095	रघुनाथ महतो वो गणेश महतो वो तिलक महतो वो अघन महतो वो राजेन्द्र महतो पिता मुन्शी महतो जाति कुर्मी निवासी ग्राम-चन्दौल होरम
65	111	607	नीज	धान-III	0.65	खेदा महतो पिता हरखु महतो मा० देवन्ती देवी पति स्व० अन्नु महतो वो महेश महतो वो नरेश महतो पिता स्व० दुधन महतो, डालेश्वर महतो वो सिकेन्द्र कुमार पिता स्व० प्रसादी महतो
66	111	607/I	नीज	धान-III	0.33	रघुनाथ महतो वो गणेश महतो वो तिलक महतो वो अघन महतो वो राजेन्द्र महतो पिता मुन्शी महतो जाति कुर्मी निवासी ग्राम-चन्दौल होरम
67	188	608	नीज	धान-III	2.13	पद्म कुहार यद्व होरम कुहार कोम कुहार सा० मुहड़ाई खुर्द
68	343	609	नीज	धान-III	0.185	यकास्त लागान पाने वाला
69	343	609/I	नीज	धान-III	0.875	झबु रजवार गैंगो पिता रांगे रजवार
70	73	610	नीज	टांड-III	0.06	किशोर रजवार वो सहदेव रजवार वो महेश रजवार पिता स्व० कैला रजवार वो बाबुलाल रजवार वो भोला रजवार वो मुकेश रजवार वो अरविन्द्र रजवार पिता स्व० पुनन रजवार वो नेमचन्द्र रजवार पिता स्व० झुन रजवार वो विदेशी रजवार वो राजु रजवार वो रामकुश रजवार पिता दुलर रजवार वो वेमन रजवार वो लोचन रजवार वो कंचन रजवार वो किशुन रजवार पिता स्व० मकुन्दर रजवार कोम रजवार सा० देह महेश रजवार पिता कैतु रजवार वो किशोर रजवार पिता सहदेव रजवार जाति रजवार निवासी नीज ग्राम
71	73	610/I	नीज	टांड-III	0.05	खेमलाल महतो वो छत्रधारी महतो वो गालो महतो वो अशोक कुमार मेहता उर्फ मकल महतो पिता स्व० शंकर महतो कोम कोईरी सा० हरली नारायण ठाकुर वो प्रभु ठाकुर पिता स्व० शंभु ठाकुर वो रुदन ठाकुर वो रामदेव ठाकुर पिता स्व० अनहस हजाम कोम हजमा सा० पुन्दौल
72	189	611	नीज	धान-III	3.73	मरोमोता खेदनी पति लुब्बा महतो
73	297	612	नीज	धान-III	0.24	कोलेश्वर महतो पिता हुरीनी महतो
74	297	612/I	नीज	धान-III	0.12	अकल ग्वाला वो कुजल ग्वाला वो अमृत ग्वाला वो जीतन ग्वाला वो रितालाल ग्वाला पिता स्व० मुंजील गोप कोम ग्वाला सा० पुन्दौल
75	297	612/II	नीज	धान-III	0.12	मुनेश्वर महतो वो दाहो महतो वो रांथो महतो माता सोहनी देवी पति जेठु महतो जाति कुर्मी निवासी ग्राम-चन्दौल
76	296	613	नीज	धान-III	0.58	मुनेश्वर महतो वो दाहो महतो वो रांथो महतो माता सोहनी देवी पति जेठु महतो जाति कुर्मी निवासी ग्राम-चन्दौल
77	296	613/I	नीज	धान-III	0.1967	मुनेश्वर महतो वो दाहो महतो वो रांथो महतो माता सोहनी देवी पति जेठु महतो जाति कुर्मी निवासी ग्राम-चन्दौल
78	296	613/II	नीज	धान-III	0.11	मुनेश्वर महतो वो दाहो महतो वो रांथो महतो माता सोहनी देवी पति जेठु महतो जाति कुर्मी निवासी ग्राम-चन्दौल
79	296	613/III	नीज	धान-III	0.10	रोगन महतो पिता दरसई महतो जाति कुर्मी निवासी नीज ग्राम
80	296	613/IV	नीज	धान-III	0.1333	सुगीया देवी पति धुना महतो जाति कुर्मी निवासी ग्राम-चन्दौल
81	306	614	नीज	धान-III	0.85	भुवनेश्वर यादव वो लोकनाथ यादव पिता किशुन यादव वो जगदीश यादव पिता स्व० कंचन यादव वो जीतन यादव नावल पिता लडुआ गोप सा० पुन्दौल
82	307	615	नीज	धान-III	0.62	लजुआ चमार वो दरया चमार वो जिंगना चमार पिता स्व० हरी चमार कोम चमार सा० देह
83	307	615/I	नीज	धान-III	0.14	जयलाल महतो वो तुलसी महतो वो गणपति महतो पिता कुधन महतो जाति कुर्मी निवासी ग्राम-चन्दौल
84	299	616	नीज	धान-III	0.60	हलवा जोल्हा वद्व कनी जोल्हा कोम जोल्हा सा० पुन्दौल
85	301	618	नीज	धान-III	0.9575	सहदेव महतो वो लुटवरण महतो पिता बेबु महतो वो मुर्शी महतो पिता जगदेव महतो वो देवशर महतो वो होरील महतो पिता अर्जुन महतो वो नथुयलाल महतो कैलाश महतो वो लालदेव महतो वो मुनेश्वर महतो पिता बंशी महतो वो संजय महतो पिता नागेश्वर महतो वो भुवनेश्वर महतो पिता मनु महतो सा० देह

86	301	618/I	नीज	धान-III	0.0525	तुलसी महतो पिता बुबु महतो जाति कोईरी निवासी होरम शिवाडीह
87	180	619	नीज	धान-III	0.87	छट्ट प्रजापति वो लटल प्रजापति माता स्व० तेजन देवी वो सोहर प्रजापति माता स्व० दहनी देवी वो कुलेश्वर प्रजापति वो धनेश्वर प्रजापति वो दिनेश्वर प्रजापति वो बार्सुदेव प्रजापति वो महेश्वर प्रजापति पिता स्व० खितन प्रजापति वो चरकी देवी पति स्व० भुवनेश्वर प्रजापति वो बार्सुदेव प्रजापति वो तुलसी प्रजापति वो रामेश्वर प्रजापति वो कृष्णा प्रजापति पिता स्व० बुधन प्रजापति वो लटल प्रजापति पिता स्व० बुटन प्रजापति वो मोहन प्रजापति वो रविन्द्र प्रजापति पिता स्व० बुटा प्रजापति
88	180	619/I	नीज	धान-III	0.86	खेदन कुहार वो सोमर कुहार वो कैलाश कुहार वो भगन कुहार वो उत्तम कुहार वो झरी कुहार वो मोहन कुहार पिता किशुन कुहार
89	193	620	नीज	धान-III	0.07	विश्वनाथ चमार वो रत्ती चमार वो विंगना चमार पिता स्व० शैखा चमार कोम चमार सा० देह
90	193	620/I	नीज	धान-III	0.32	हरि महतो वो बैजनाथ महतो वो फागु महतो वो दशरथ महतो पिता बदन महतो जाति कुर्मी निवासी होरम
91	302	622	नीज	धान-III	0.59	रविन्द्र कुमार दास वो देवेन्द्र राम वो छोटेला राम पिता मुखलाल राम वो वृजलाल राम वो नन्दलाल राम पिता स्व० चौधरी राम वो योगेन्द्र राम वो गोवैधन राम पिता स्व० रामलाल राम वो अनिल कुमार दास वो अरुण कुमार दासा वो सुनिल कुमार दास वो सुबोध कुमार दास वो सुधीर कुमार दास पिता स्व० बैजनाथ राम पिता स्व० झलकु राम वो भीम राम वो नकुल राम वो सहदेव राम वो तारकेश्वर राम वो रघुवीर राम पिता स्व० लटन राम वो भुवनेश्वर वो सुरेश वो महेंद्र राम पिता स्व० सोहर राम वो संतोष कुमार दास पिता सहजीवन राम वो लखन राम वो जग्रनाथ राम वो रमेश राम पिता स्व० गुडन राम वो गणेश राम पिता स्व० कोल्हा राम पिता स्व० मलकु राम वो श्रीपति राम वो रामचन्द्र राम वो बार्सुदेव राम पिता स्व० पद्म राम जाति चमार सा० देह
92	302	622/I	नीज	धान-III	0.04	काजो देवी पति चरक कुर्मी निवासी ग्राम चन्दौल
93	302	622/II	नीज	धान-III	0.22	काजो देवी पति चरक कुर्मी निवासी ग्राम चन्दौल
94	307	624	नीज	धान-III	0.36	लजुआ चमार वो दरया चमार वो जिंगना चमार पिता स्व० हरी चमार कोम चमार सा० देह
95	307	624/I	नीज	धान-III	0.12	हरि महतो वो बैजनाथ महतो वो फागु महतो वो दशरथ महतो पिता बदन महतो जाति कुर्मी निवासी होरम
96	284	625	नीज	धान-III	0.16	हरि महतो वो बैजनाथ महतो वो फागु महतो वो दशरथ महतो पिता बदन महतो जाति कुर्मी निवासी होरम
97	309	627	नीज	धान-III	0.78	कुंभु हजाम वो मोहन हजाम पिता स्व० गुल्ता हजाम कोम हजाम सा० पुन्दौल
98	4	628	नीज	धान-III	0.02	कोल्हा महतो पिता स्व० हुलैनी महतो वो लटलु महतो पिता स्व० धनु महतो वो बैजनाथ नाम पिता स्व० लालमन महतो कोम कुर्मी सा० होरम
99	4	628/I	नीज	धान-III	0.33	केशो प्रजापति वो दिनेश प्रजापति पिता विंगन प्रजापति निवासी ग्राम भदुली पिपराडीह बड़कागाँव हजारीबाग
100	150	629	नीज	धान-III	1.16	रविन्द्र राम वो देवेन्द्र राम वो छोटेला राम पिता मुखलाल राम वो वृजलाल राम वो नन्दलाल राम पिता स्व० चौधरी राम वो रामलाल राम वो बैजनाथ राम पिता स्व० झलकु राम वो भीम राम वो नकुल राम वो सहदेव राम वो तारकेश्वर राम वो रघुवीर राम पिता स्व० लटन राम वो भुवनेश्वर वो सुरेश वो महेंद्र राम पिता स्व० सोहर राम वो संतोष कुमार दास पिता सहजीवन राम वो लखन राम वो जग्रनाथ राम वो रमेश राम पिता स्व० गुडन राम वो कोल्हा राम पिता स्व० मलकु राम वो श्रीपति राम वो रामचन्द्र राम वो बार्सुदेव राम पिता स्व० पद्म राम जाति चमार सा० देह

हरिद्वार के प्रसिद्ध मनसा देवी मंदिर में एक अफवाह ने कई जात्रे लो लीं। किसी धार्मिक स्थल पर भगदड़ की यह पहली घटना नहीं, लेकिन अफसोस है कि पुरानी गलतियों से सबक नहीं लिया जा रहा।

एक साल में कई हादसे : पिछले एक साल पर नजर दौड़ाये, तो इस तरह के कई दुखद हादसे हो चुके हैं। पिछले साल जुलाई में ही हाथरस में एक धार्मिक आयोजन में मची भगदड़ में 121 लोगों की मौत हो गयी थी। वहां आयोजक भीड़ को नहीं संभाल पाये। इस साल जनवरी की शुरुआत में तिरुपति मंदिर में टोकन लेने के लिए हद से ज्यादा श्रद्धालु पहुंच गये और पुलिस उनको काबू नहीं कर सकी। भगदड़ मची, तो 6 लोगों की जान चली गयी। इसी साल, मौनी अमावस्या पर महाकुंभ में और उसके बाद नयी दिल्ली रेलवे स्टेशन पर भी हादसा हुआ।

क्राउड मैनेजमेंट : धार्मिक आयोजनों में भीड़ प्रबंधन हमेशा से बड़ी चुनौती रहा है। अनुमान से ज्यादा लोग जब एक जगह जुट जाते हैं, तब हल्की-सी भी चूक जानलेवा बन सकती है। इन सारे मामलों में यही वजह रही - कोई अफवाह, भीड़ का अनियंत्रित हो जाना और निकलने की जगह न मिलना। किसी भी बड़े आयोजन का सबसे अहम हिस्सा है क्राउड मैनेजमेंट। जरूरी नहीं है कि भीड़ के बारे में लगाया गया अनुमान हमेशा सही साबित हो। ऐसे में रियल टाइम मॉनिटरिंग अहम हो जाती है, जिससे स्थिति के हिसाब से तुरंत निर्णय लिया जा सके।

धार्मिक स्थलों पर अव्यवस्था : इस तरह की कोई

धार्मिक आयोजनों में भीड़ प्रबंधन हमेशा से बड़ी चुनौती रहा है। अनुमान से ज्यादा लोग जब एक जगह जुट जाते हैं, तब हल्की-सी भी चूक जानलेवा बन सकती है। इन सारे मामलों में यही वजह रही - कोई अफवाह, भीड़ का अनियंत्रित हो जाना और निकलने की जगह न मिलना।

दुर्घटना होने की सूरत में बचाव की योजना पहले से तैयार रहनी चाहिए। लेकिन, देखा गया है कि ज्यादातर मौकों पर पहले से की गयी प्लानिंग बेकार हो गयी, क्योंकि इंतजाम नाकाफी थे। तमाम धार्मिक स्थलों पर फैली अव्यवस्था को भी नजरअंदाज नहीं किया जा सकता। फिसलाने बने रास्ते, संकरी जगह, आने-जाने का एक ही मार्ग जैसी बातें लगभग हर जगह देखने को मिल जायेंगी। ऐसे में जब किसी खास मौके पर भीड़ बढ़ती है, तो स्वाभाविक ही हादसे की आशंका बढ़ जाती है, जैसा सावन पर मनसा देवी में हुआ।

समन्वय और जागरूकता : बंगलुरु में आरसीबी के इवेंट में हुए हादसे के बाद कर्नाटक सरकार क्राउड कंट्रोल पर एक बिल लेकर आयी है, जिसमें जिम्मेदारियां तय की गयी हैं। ऐसे कानून की हर जगह जरूरत है। साथ ही, ऐसी दुर्घटनाओं से बचने के लिए आयोजकों, पुलिस-प्रशासन और जनता को समन्वय में काम करना होगा। बड़े पैमाने पर जन-जागरूकता की जरूरत है, जिससे लोगों को बताया जा सके कि भीड़ के बीच उन्हें किस तरह का व्यवहार करना है।



अभिमत
आजाद सिपाही

क्यों इतने भिन्न हैं जीव और हमारे आस-पास की दुनिया



अश्विनी गुरुजी

क्या आपने कभी सोचा है कि इस ग्रह पर कीड़े-मकौड़े, रेंगने वाले जंतु, पशु-पक्षी, मानव और यहां तक कि दिव्य प्राणी भी आदि इतने भिन्न प्रकार के क्यों हैं? यहां तक कि मनुष्यों में भी इतनी श्रेणियां हैं, जो धर्म, जाति, आर्थिक स्थिति आदि के आधार पर विभाजित हैं। क्या इससे स्पष्टतः यह प्रतीत नहीं होता कि सभी कुछ, ज्ञात या अज्ञात परतों में विद्यमान हैं। क्या यह आश्चर्यजनक नहीं है कि विभिन्न ग्रहों और आकाश गंगाओं की यात्रा करने के पश्चात भी जीवन का कोई चिह्न नहीं मिला और न ही कभी मिलेगा। कभी सोचा है क्यों?

क्या कभी इस बात से आश्चर्य हुआ है कि कई बार हम कमरे में अकेले होते हैं, फिर भी किसी की उपस्थिति का एहसास होता है। भले ही हमारी पांच इंद्रियां उसको न अनुभव कर पायें। सृष्टि विभिन्न स्तरों की ऊर्जा का संयोजन है। प्रत्येक स्तर की ऊर्जा दूसरे से भिन्न है। क्रम-विकास पर आधारित हर एक स्तर अपने आप में पूर्ण भी है और अन्य स्तरों का पूरक भी हैं। इस प्रकार सृष्टि में एक संतुलन कायम है। ऊर्जा, एक परत से दूसरी परत में प्रस्थान करती है, किंतु तभी जब दोनों परतों में अधिक अंतर न हो। यदि ऊर्जा का आदान-प्रदान दो ऐसे स्रोतों में किया जाये, जो एक दूसरे से बिलकुल भिन्न हैं, तो असंतुलन उत्पन्न हो सकता है, जो विनाश का कारण हो सकता है। किसी भी समय पर होने वाले हमारे अस्तित्व के स्तर को आयाम या लोक कहते हैं। जिस स्तर या लोक में मनुष्य विद्यमान हैं, भू लोक कहलाता है। भू लोक से नीचे के लोक ताल कहलाते हैं, सुताल, रसताल, पाताल आदि जबकि

ऊर्जा, एक परत से दूसरी परत में प्रस्थान करती है, किंतु तभी जब दोनों परतों में अधिक अंतर न हो।



विकास एक निरंतर प्रक्रिया है, किंतु अनेक जन्मों के बाद ही आत्मिक उत्थान का अवसर दिया जाता है, जिसमें गलती करने की हम कोई गुंजाइश नहीं छोड़ सकते। जब हम ध्यान के लिए बैठते हैं तो विभिन्न अनुभवों का आभास होता है, कुछ तो दृष्टिगोचर भी होते हैं। देवी-देवताओं के प्रिय दर्शन भी होते हैं और कई बार पशुओं और भयानक प्राणियों के अप्रिय दर्शन भी।

भुवः, स्वः, मह, जनः, तपः और सत्य लोक, भूलोक से ऊपर के लोक हैं तथा हर एक लोक के अपने भी विशेष उप स्तर हैं। भू लोक के स्तर पर यानि हम मनुष्य भी कितने भिन्न प्रकार के हैं, मजदूर, पेशेवर, व्यापारी, सीइओ आदि हर कोई अपनी विशेषताओं और अनुभवों के आधार पर एक-दूसरे से भिन्न है।

भू-लोक से नीचे के लोकों में क्रम विकास एक प्राकृतिक प्रक्रिया है, लेकिन उच्च लोकों में हमारी ऊर्ध्वाधर वृद्धि हमारे कर्मों पर आधारित है। इसकी एक ही कुंजी है कि अधिक से अधिक जिम्मेदारियों को स्वेच्छा से लेना। उदाहरण के तौर पर एक फैक्ट्री में एक कार्यकर्ता पदानुक्रम विकास तभी पा सकता है, जब वह स्वेच्छा से अतिरिक्त जिम्मेदारियों का भार अपने ऊपर लेता है। जब ऐसा होता है, वह तुरंत वरिष्ठ

प्रबंधन की नजरों में आ जाता है और उसे उच्च पद दे दिया जाता है। प्रबंधन सदैव इस तरह के उत्तरदायी लोगों की तलाश में रहती है। स्वेच्छिक कार्य कभी भी अनेदखे नहीं रहते। उच्च पद के साथ-साथ कार्यकर्ता को अधिक शक्तियां भी दी जाती हैं, जो कि उसे उसका वर्चस्व साबित करने के लिए नहीं, बल्कि प्रभावी ढंग से कार्य निष्पादित करने में मदद करने के लिए दी जाती हैं।

इस प्रकार से उस कार्यकर्ता का स्तर फैक्ट्री में ऊंचा हो जाता है। इसी प्रकार अध्यात्म की दुनिया में भी उत्थान तभी होता है, जब साधक स्वार्थ से बाहर निकलकर सृष्टि के दूसरे प्राणियों का उत्तरदायित्व उठाता है। अगर हम अपने आसपास नजर डालें तो देखते हैं कि हर समय, हर कोई परमात्मा से कुछ न कुछ मांग ही रहा होता है। ईश्वर, भिखारियों के इस सागर में क्यों किसी को विशेष

समझेंगे। केवल वही प्राणी जो निःस्वार्थ कार्य कर रहे हैं और दूसरों की मदद कर रहे हैं। ईश्वर की नजरों में आते हैं और फैक्ट्री कार्यकर्ता के समान ही इस स्तर से ऊपर उठ जाते हैं और दूसरों की मदद के लिए उनकी मुहीम में ईश्वर उन्हें अधिक शक्तियां प्रदान करते हैं। इस प्रकार यह प्राणी और गुरु कृपा द्वारा अपने पूर्व स्तर से ऊपर उठ जाता है। लेकिन यह प्रक्रिया यहीं बंद नहीं हो जाती।

जब कोई पदानुक्रम अनुसार उन्नति करता है, तो और अधिक लोगों लोगों की जिम्मेदारी का भार उस पर आ जाता है, जिस कारण उत्तरदायित्व भी उतना ही बढ़ा हो जाता है, जहां हल्की सी लापरवाही भी गंभीर दंड का भागी बना देती है। उदाहरण के तौर पर, एक कमीज बनाने की फैक्ट्री में यदि एक कार्यकर्ता कोई गलती करता है, तो हद से हद एक कमीज खराब होता है, किंतु उस फ्लोर

का मैनेजर गलती करता है, तो कमीजों का एक बैच खराब हो सकता है, वहीं जनरल मैनेजर की एक गलती से पूरे दिन का उत्पादन खराब होगा और यदि गलती मैनेजिंग डायरेक्टर के स्तर पर हो जाये, तो फैक्ट्री बंद हो सकती है और हजारों श्रमिक बेरोजगार हो सकते हैं। इसी प्रकार सजा की गंभीरता भी एक कार्यकर्ता के स्तर से मैनेजिंग डायरेक्टर के स्तर पर गंभीर हो जाती है।

इसी प्रकार अध्यात्म के संसार में भी जब एक उन्नत प्राणी को अधिक शक्तियां प्रदान की जाती हैं, तो उत्तरदायित्व भी उतने ही बढ़े होते हैं और लापरवाही से जुड़े दंड भी उतने ही अधिक गंभीर। क्योंकि शक्ति का हल्का सा भी दुरुपयोग आसपास के बहुत सारे लोगों या जीवों को प्रभावित कर सकता है जिससे सृष्टि के संतुलन पर असर पड़ता है और दैविक शक्ति इसकी अनुमति कभी नहीं देती।

विकास एक निरंतर प्रक्रिया है, किंतु अनेक जन्मों के बाद ही आत्मिक उत्थान का अवसर दिया जाता है, जिसमें गलती करने की हम कोई गुंजाइश नहीं छोड़ सकते। जब हम ध्यान के लिए बैठते हैं तो विभिन्न अनुभवों का आभास होता है, कुछ तो दृष्टिगोचर भी होते हैं। देवी-देवताओं के प्रिय दर्शन भी होते हैं और कई बार पशुओं और भयानक प्राणियों के अप्रिय दर्शन भी।

यह सब ध्यान के समय हमारी बढ़ी हुई चेतना की स्थिति में होता है, जहां हमारी उच्च इंद्रियां थोड़ी देर के लिए सक्रिय हो जाती हैं और हम अन्य लोकों के प्राणियों के साथ संपर्क कर उनका अनुभव कर पाते हैं। यदि हमारे पास अन्य लोकों का अनुभव करने के यंत्र या उन तक पहुंचने की ज्ञात सूक्ष्म इंद्रियां नहीं हैं, तो इसका अर्थ यह बिलकुल नहीं है कि वह लोक मौजूद नहीं हैं। अगर आप पृथ्वी लोक में हैं, तो आप गुरुत्वाकर्षण से अवश्य प्रभावित हैं, चाहे आप इस बात को माने या न मानें।

कोल्हान की खबरें

युवा कांग्रेस की संगठनात्मक चुनाव को लेकर बैठक, सैकड़ों युवा शामिल



जमशेदपुर (आजाद सिपाही)। जमशेदपुर परिसदन में युवा कांग्रेस के संगठनात्मक चुनाव-2025 को लेकर एक महत्वपूर्ण बैठक प्रदेश महासचिव मोहम्मद नौशाद की अध्यक्षता में आयोजित हुई। सोमवार को बैठक में जिले भर सेकड़ों युवा शामिल होकर एकमत से अपने प्रत्याशियों को समर्थन दिया। बैठक का संचालन जिला अध्यक्ष पद के प्रत्याशी नवनीत मिश्रा ने की। मौके पर जिला एवं विधानसभा स्तर के प्रत्याशी की घोषित की गईं जिनमें नवनीत मिश्रा (जिला अध्यक्ष), शेख साजिद (जुगसलाई), मोहम्मद मोहसीन (जुगसलाई ब्लॉक), सुभम झा (पोटका), कुमार रघव (बाबेड़ा), मोहम्मद हसन उर्फ बाबू (जमशेदपुर पश्चिम), ऋषभ श्रीवास्तव (जमशेदपुर पूर्वी), जकरिया सालिब (घाटशिला) शामिल हैं। मौके पर युवाओं में जबरदस्त उत्साह देखने को मिला। सभी ने आगामी चुनाव में नए नेतृत्व को सामने लाने की प्रतिबद्धता जताई। इस अवसर पर मो. इरशाद हैदर, माज अहमद, राशिद करीम, हाजी सलमान पटान, सैफ अली, आमिर गढ़ी, पिट्टु कुमार, वरुण खनोरिया, राज वारसी सहित कई युवा कार्यकर्ता उपस्थित रहे।

इन्नर व्हील क्लब जमशेदपुर इस्ट का 15वां स्थापना दिवस संपन्न, डॉ मीना मुखर्जी बनीं नयी अध्यक्ष



जमशेदपुर (आजाद सिपाही)। शहर के गोलमुरी क्लब में इन्नर व्हील क्लब ऑफ जमशेदपुर इस्ट का 15वां स्थापना दिवस समारोह उत्साह और गरिमा के साथ मनाया गया। मौके पर डिस्ट्रिक्ट 325 की कई गणमान्य महिलाएं, जमशेदपुर के विभिन्न इन्नर व्हील क्लबों की अध्यक्ष और सचिव उपस्थित रहे। इस अवसर पर डॉ. मीना मुखर्जी ने क्लब की नई अध्यक्ष (2025-26) के रूप में पदभार ग्रहण की। कार्यक्रम की शुरुआत में वर्ष 2024-25 की सचिव सचिता डे ने क्लब द्वारा सालभर किए गए सामाजिक एवं जनकल्याणकारी कार्यों का विवरण प्रस्तुत की। क्लब की पूर्व अध्यक्ष मधुमिता साच्याल ने अपनी टीम और सदस्यों का आभार व्यक्त करते हुए डॉ. मीना मुखर्जी को अपेक्षारिक्त रूप से अध्यक्ष पद सौंपा। कार्यक्रम का संचालन डॉ. नीलम सिन्हा ने की। नवगठित कार्यकारिणी सदस्य उपाध्यक्ष सचिता डे, सचिव अंजुबाला,कोषाध्यक्ष निलीमा प्रकाश,आईएसओ मंजरी भट्टाचार्य,संपादक मधुमिता रॉय को पदभार सौंपा गया। इस अवसर पर क्लब की सभी सदस्याएं उपस्थित रही और नवगठित टीम को शुभकामनाएं दीं।

घाटशिला के आनंदलोक अपार्टमेंट में लाखों की चोरी

घाटशिला (आजाद सिपाही)। दाहीगोड़ा स्थित आनंदलोक अपार्टमेंट के गंगा व यमुना ब्लॉक में रविवार देर रात चोरों ने तीन फ्लैट में ताले तोड़कर लाखों के जेवरों और नकदी की चोरी कर ली। चोरी की वारदात सीसीटीवी में कैद हो गयी।

कस्तूरबा विद्यालय की चार छात्राएं फूड प्वाइजनिंग का शिकार, एमजीएम रेफर

एमजीएम में कस्तूरबा की बीमार बच्चियों से मिले विधायक मंगल कालिंदी, बेहतर इलाज का दिया निर्देश

आजाद सिपाही संवाददाता



पटमदा। पटमदा प्रखंड के बांगुड़दा स्थित कस्तूरबा गांधी बालिका विद्यालय की चार छात्राएं बीते रात फूड प्वाइजनिंग की चपेट में आ गईं। सोमवार को हालत बिगड़ने पर विद्यालय प्रशासन ने सभी छात्राओं को तत्काल पटमदा के माचा स्थित सामुदायिक स्वास्थ्य केंद्र (सीएचसी) में भर्ती कराया। लगातार उल्टियां होने पर उन्हें जमशेदपुर के एमजीएम अस्पताल रेफर किया गया। बीमार छात्राओं की पहचान पूर्णिमा महतो, दयावती प्रमाणिक, अष्टमी महतो और प्रियंका महतो के रूप में हुई। चारों छात्राओं की हालत चिंताजनक बताई जा रही है। विद्यालय की वार्डन द्वारा घटना की सूचना तत्काल सभी अभिभावकों को दी गई। उधर घटना की सूचना मिलते ही विधायक मंगल कालिंदी एमजीएम अस्पताल पहुंचे। विधायक ने अधीक्षक डॉ. आरके मंधान से मामले की जानकारी ली।

मौके पर छात्रों की हाल जाना और बेहतर इलाज के लिए निर्देश दिया। विधायक प्रतिनिधि चन्द्रशेखर टुडू ने कहा चारों बच्चियों को आईसीयू में भर्ती कराया गया। फिलहाल सभी खतरे से बाहर हैं। मौके पर विधायक प्रतिनिधि चन्द्रशेखर टुडू, झामुमो नेता सुभाष कर्मकार, प्रखंड अध्यक्ष अश्विनी महतो और बीमार बच्चियों के परिजन मौजूद रहे।

अखिल एकता उद्योग व्यापार मंडल ने डीसी से की मुलाकत



आजाद सिपाही संवाददाता

जमशेदपुर। अखिल एकता उद्योग व्यापार मंडल जमशेदपुर के एक प्रतिनिधि मंडल डीसी कर्ण साथर्ली से मुलाकात कर उन्हें शाला व स्मृति चिह्न भेंटकर सम्मानित किया। प्रदेश अध्यक्ष पवन अग्रहरि ने डीसी को दुकानदारों की समस्याओं का समाधान कराया और शीघ्र समाधान की मांग की। उपाध्यक्ष चंचल भाटिया ने सड़क

अतिक्रमण और अवैध पार्किंग पर सख्त कार्रवाई के लिए आग्रह किया। उन्होंने पूर्व डीसी विजया जाधव के कार्यकाल की तरह व्यवस्था बहाल के लिए आग्रह किया। मौके पर डीसी ने प्रतिनिधिमंडल को समस्याओं का समाधान के लिए आश्वस्त किया। मौके पर सुनीता जायसवाल, एकता जायसवाल, सागर झा, यश सावत, पीयूष जैन, गौतम आखुली समेत अन्य सदस्य मौजूद रहे।

आरटीआइ कार्यकर्ता को मिली धमकी, विधायक को सौंपा मांगपत्र



आजाद सिपाही संवाददाता

ईचागढ़। आरटीआई कार्यकर्ता कृतिवास मंडल को अज्ञात व्यक्ति द्वारा फोन पर जान से मारने की धमकी मिलने के मामले में नागरिकों व सामाजिक संगठनों के एक प्रतिनिधि मंडल विधायक सविता महतो को एक मांग पत्र सौंपा सोमवार को सौंपें गए मांग पत्र के माध्यम से धमकी देने वाले के विरुद्ध तत्काल कानूनी कार्रवाई व आरटीआई

कार्यकर्ताओं को प्रशासनिक सुरक्षा प्रदान करने की मांग की।उन्होंने कहा ऐसे हमले लोकतांत्रिक पारदर्शिता के मूल्यों पर सीधा प्रहार हैं। विधायक सविता महतो ने मामले को गंभीरता से लेते हुए जल्द उचित कार्रवाई का आश्वासन दिया। मौके पर सुसेन गोप, नीलकमल गोप, अनंत महतो, राधेश्याम कर्मकार व तस्लीमा मल्लिक मौजूद रहे।

खासमहल से गोविंदपुर तक सड़क निर्माण का विधायक ने किया निरीक्षण



जमशेदपुर (आजाद सिपाही)। जमशेदपुर प्रखंड के खासमहल चौक से गोविंदपुर तक 18.41 करोड़ की लागत से बन रही सड़क और पुलिया निर्माण कार्य का स्थानीय विधायक मंगल कालिंदी ने निरीक्षण किया। सोमवार को निरीक्षण के दौरान विधायक ने चांदनी चौक के पास बन रहे फलवर्ट (पुलिया) का जायजा लिया। मौके पर उपस्थित पथ निर्माण विभाग के एसडीओ को निर्माण कार्य में तेजी लाने और गुणवत्ता में कोई समझौता नही करने का निर्देश दिया। विधायक श्री कालिंदी ने कहा बहुप्रतीक्षित सड़क निर्माण कार्य में कुछ विलंब तो हुआ लेकिन इसके पूरा होने के बाद इस मार्ग से प्रतिदिन गुजरने वाले 50 हजार से अधिक लोगों को आवागमन में राहत मिलेगी।वर्षों से चली आ रही समस्या का स्थायी समाधान भी होगा।मौके पर विभागीय अधिकारियों के साथ स्थानीय ग्रामीण और जनप्रतिनिधि भी उपस्थित रहे। विधायक ने भरोसा दिलाया सभी बाधाओं को दूर कर जल्द से जल्द मुख्य सड़क जनता को समर्पित किया जाएगा।

जंबू अखाड़ा का भव्य जलाभिषेक यात्रा 4 को

जमशेदपुर (आजाद सिपाही)। श्रावण मास के चतुर्थ सोमवारी (4 अगस्त 2025) को जंबू अखाड़ा के द्वारा भव्य कलश यात्रा का आयोजन किया जाएगा। कलश यात्रा में 5001 महिला श्रद्धालु भाग लेकर बाबा लिंगेश्वरनाथ का जलाभिषेक करेंगे। सोमवार को जंबू अखाड़ा महिला इकाई की रितिका श्रीवास्तव ने बताया यह यात्रा मुख्य संरक्षक अमरप्रीत सिंह काले, संरक्षक बंटी सिंह एवं लाइसेंसी रणवीर मंडल के नेतृत्व में निकाली जाएगी। यात्रा की शुरुआत भातुबासा स्थित जंबू अखाड़ा मंदिर से होगी। जहां महिलाओं को कलश, बेलपत्र और पुष्प वितरित किए जाएंगे। इसके बाद उन्हें बस से स्वर्णरेखा नदी घाट लाया जाएगा, जहां जल भरने के बाद यात्रा मानगो, एमजीएम, बाराक्षरी होते हुए पुनः मंदिर परिसर पहुंचेगी।यात्रा में डंका-बाजा, सिंग बाजा, डीजे, झांकी और भजन गायिका की प्रस्तुति शामिल रहेगी। मौके पर आरती मुखी, रंजीत राय, सुलोचना मुंडा और संध्या दास मौजूद रहे।

विधायक सरयू राय से मिले फेयर प्राइस शॉप डीलर्स एसोसिएशन के प्रतिनिधिमंडल

जमशेदपुर (आजाद सिपाही)। फेयर प्राइस शॉप डीलर्स एसोसिएशन झारखंड के एक प्रतिनिधिमंडल ने जमशेदपुर पश्चिमी के विधायक सरयू राय से मुलाकत की। सोमवार को मुलाकात के दौरान बीते 9 माह से तलित कमीशन और ग्रीन कार्ड का दो वर्षों के बकाया सहित अन्य समस्याओं को लेकर मांग पत्र सौंपा। प्रतिनिधियों ने कहा कमीशन नहीं मिलने से जीविकोपार्जन कठिन हो गया है। उन्होंने एनआईसी के जरिए राशन वितरण में गड़बड़ी का भी आरोप लगाया। मौके पर विधायक सरयू राय ने समस्याओं को गंभीरता से लेते हुए खाद्य सचिव से वार्ता कर समाधान का भरोसा दिलाया।



राज्यसभा सांसद को ज्ञापन सौंपते भाजपा कार्यकर्ता ।

आजाद सिपाही संवाददाता
पिपरवार। भाजपा पिपरवार मंडल के कार्यकर्ताओं ने पूर्व मंडल अध्यक्ष बिजय लाल एवं पूर्व सांसद प्रतिनिधि अश्विनी दाराद के नेतृत्व में एक प्रतिनिधिमंडल राज्यसभा सांसद सह भाजपा प्रदेश महामंत्री आदित्य प्रसाद साहू से मिलकर उन्हे ज्ञापन सौंपा है। ज्ञापन के माध्यम से बरकाकाना-बरवाडीह रेल खंड के राय रेलवे स्टेशन स्थित रेल वजन घर के बगल में रेलवे ओवरब्रिज बनाने की मांग की गयी है। ज्ञापन के माध्यम से कार्यकर्ताओं ने बताया कि रेलवे ओवरब्रिज नहीं रहने के कारण वर्तमान में लोग रेलवे अंडरपास की जर्जर पुल से जान

जोरखिम में डालकर आवागमन करने को विवश है, जिससे कभी भी बड़ी दुर्घटना हो सकती है। यहां पर पिछले कई वर्षों से रेलवे ओवरब्रिज बनाने की मांग की जारी है, लेकिन अभी तक इस पर कोई पहल नहीं की गयी है, जिसके कारण स्थानीय लोगों में निराशा देखी जा रही है। वहीं समस्या सुनने के बाद राज्यसभा सांसद आदित्य प्रसाद साहू ने प्रतिनिधिमंडल को आश्वास किया कि जल्द ही रेल मंत्री अश्विनी वैश्रव से मिलकर ओवरब्रिज बनाने का मार्ग प्रशस्त किया जायेगा। प्रतिनिधिमंडल मे बिजय लाल, अश्विनी दाराद, दिलीप अंबष्ट, महेश प्रसाद साहू सहित अन्य लोग शामिल थे।

महिलाओं ने पारंपरिक उल्लास के साथ मनाया सावन महोत्सव, रंगना दत्ता बनीं सावन क्वीन



सोनाहातू (आजाद सिपाही)। बुंदू में महिलाओं के एक समूह ने सावन महोत्सव का आयोजन किया। यह रंगारंग कार्यक्रम होटल हेवेन्स ब्लू रेस्टोरेन्ट में पारंपरिक अंदाज में मनाया गया। महिलाएं हरे रंग की साड़ियाँ, चूड़ियाँ, मेंहदी और गजरे से सजधजज कर कार्यक्रम में शामिल हुईं। सावन की रिमझिम फुहारों के बीच गीत-संगीत, नृत्य और पारंपरिक खेलों ने पूरे माहौल को उल्लासमय बना दिया। विभिन्न प्रतियोगिताएं आयोजित की गईं, जिसमें सभी महिलाओं ने बढ़-चढ़कर हिस्सा लिया।कार्यक्रम की विशेष आकर्षण रही सावन क्वीन प्रतियोगिता, जिसमें रंगना दत्ता को 'सावन क्वीन' का ताज पहनाया गया। आयोजन के दौरान सभी ने स्वरुचि व्यंजनों का भी आनंद लिया। इस आयोजन को सफल और यादगार बनाने में लक्ष्मी जयसवाल, रेखा गुप्ता और सुप्रिया साहू की महत्वपूर्ण भूमिका रही।


रोहिणी परियोजना की खराब हॉल रॉड के गड्ढे में दस घंटे फंसी रही हॉलैक डंपर

खलारी (आजाद सिपाही)। रोहिणी परियोजना की हॉल रॉड एवं सड़क दोनों पूरी तरह खराब हो गया। हालत यह है कि रविवार को खराब सड़क पर गड्ढे में दस घण्टे हॉलपैक डंपर फंसी रही। सोमवार को 11 बजे मशीन की मदद से डंपर को गड्ढे से निकाला गया। घटना के संबंध में मिली जानकारी के अनुसार रविवार की दोपहर नये वर्कशॉप से हॉलपेक डंपर को हाजरी घर के समीप लाया जा रहा था कि हॉल रॉड पर एक पहिया धंस गया जिसके कारण गाड़ी उसी कीचड़ नुमा गड्ढे में फंसी रही। बताया गया कि जिस जगह पर हॉलपैक फंसा था उस जगह अभी गिराकर एक कलवट लगाया गया है लेकिन बारिश के कारण होलपैक एक पहिया फंस गया। जिसके कारण दस घण्टे डम्पर फंस गया। वही उसे बाहर निकालने के लिए एक क्रेन और एक हिटाची मशीन को लगाया था जो काफी मशक्कत के बाद सोमवार की दोपहर 11 बजे निकाला गया।



भाकपा माले ने खलारी में मनाया कॉमरेड चारु मजूमदार और एके राय का शहादत दिवस
खलारी (आजाद सिपाही)। खलारी बाजारटांड में सोमवार को भाकपा माले की बैठक अशोक राम की अध्यक्षता में किया गया। इस दौरान कॉमरेड चारु मजूमदार एवं ए.के. राय का शहादत दिवस मनाया गया। बैठक में उपस्थित भाकपा माले के दक्षिणी छोटानागपुर प्रमंडल के प्रदेश प्रभारी मोहन दत्त ने कहा कि देश की मौजूदा विषम परिस्थितियों में कॉमरेड चारु मजूमदार के विचार आज भी प्रासंगिक हैं। उन्होंने कॉर्पोरेट परस्त और सांप्रदायिक ताकतों के खिलाफ संघर्ष को तेज करने का आह्वान किया। बैठक में संगठन को मजबूती देने के लिए एक टीम का गठन किया गया, जिसका सचिव अशोक राम को मनोनीत किया गया। इस अवसर पर कन्हौई पांडे, अख्तर खान, फारूक खान, इरफ़ान अंसारी, प्रदीप यादव, मुकेश दास, लखन यादव, कुंती देवी सहित कई कार्यकर्ता मौजूद रहे।

पिपरवार में सीसीएल प्रबंधन और छोटे वाहन चालक के बीच वार्ता, एक सप्ताह का अल्टीमेटम



पिपरवार (आजाद सिपाही)। पिपरवार क्षेत्र के महाप्रबंधक कार्यालय में सोमवार को जनता मजदूर संघ के नेतृत्व में वाहन चालकों की वार्ता स्थानीय सीसीएल पिपरवार एरिया प्रबंधन के साथ हुई। इस वार्ता में स्थानीय वाहन चालकों के द्वारा जनता मजदूर संघ के नेतृत्व में सीसीएल पिपरवार एरिया प्रबंधन को सौंपे गये मांग पत्र पर विचार विमर्श किया गया। काफी विचार विमर्श के बावजूद मांगों पर कोई निष्कर्ष नहीं निकल सका। यूनियन के द्वारा कहा गया कि यदि एक सप्ताह के अंदर चालकों की मांगें पूरी नहीं होती है तो यूनियन के बैनर चले धरना प्रदर्शन एवं आंदोलन किया जायेगा। बैठक में मुख्य रूप से स्टॉफ ऑफिसर विद्युत और यात्रिक पीके सिंह, कार्मिक एवं प्रशासनिक अधिकारी नागेश कुमार गोपाल, रवि कुंजुर के अलावा युनियन की ओर से सीसीएल सेप्टी बोर्ड के मेंबर रविंद्रनाथ सिंह, प्रताप यादव, बीपी सिंह, बबलू राम, रिकू खान, गुड्डू शर्मा, अशोक कुमार, दिलीप बैठा, सोनू लोहार सहित काफी संख्या में वाहन चालक मौजूद थे।



बालक वर्ग में भगत इलेक्ट्रॉनिक पीएमपी और बालिका वर्ग में तोरपा फुटबॉल क्लब की टीम चैपियन बनीं

आजाद सिपाही संवाददाता

खूंटी। शहीद वाल्टर गुड़िया तीन दिवसीय फुटबॉल टूर्नामेंट का समापन सोमवार को हो गया। बालक वर्ग में भगत इलेक्ट्रॉनिक पीएमपी की टीम एमएससी खूंटी की टीम को 1-0 के अंतर से हराकर चैपियन बनी। बालिका वर्ग में तोरपा फुटबॉल क्लब ने खूंटी फुटबॉल क्लब को टाईब्रेकर में एक गोल के अंतर हराकर चैपियन बनी। विजेता व उपविजेता टीम के खिलाड़ियों को

पिछड़ा वर्ग आयोग ने किया खूंटी का दौरा, सदस्यों ने कहा योजनाओं का लाभ पिछड़ा वर्ग को मिले, यही हमारा लक्ष्य है



आजाद सिपाही संवाददाता

खूंटी। पिछड़ा वर्ग आयोग के अध्यक्ष जानकी प्रसाद यादव की अध्यक्षता में आयोग की टीम ने सोमवार को खूंटी जिला का दौरा किया। दौरे में आयोग के सदस्य नंद किशोर मेहता, लक्ष्मण यादव एवं नरेश वर्मा शामिल थे। आयोग की टीम द्वारा नगर निकायों में पिछड़े वर्गों को दिये जाने वाले आरक्षण की पात्रता निर्धारण के लिए परिसदन खूंटी में पिछड़ा वर्ग से संबंधित विभिन्न मामलों को लेकर समीक्षा बैठक का आयोजन किया गया। बैठक के दौरान अध्यक्ष ने कहा कि जिले में पिछड़े वर्गों की आर्थिक, सामाजिक, शैक्षणिक व राजनीतिक स्थिति का आकलन करने के लिए टीम खूंटी आयी है। उन्होंने कहा कि पिछड़ा वर्ग के

लोगों को सरकारी प्रावधानों के तहत योजनाओं का यथोचित लाभ प्राप्त हो, आयोग का यही लक्ष्य है। टीम ने शिक्षा के अधिकार अधिनियम के तहत निजी स्कूलों में बच्चों का नामांकन, मुख्यमंत्री रोजगार सृजन योजना में पिछड़ा वर्ग के लाभुकों की संख्या, खनन विभाग, वन विभाग, मत्स्य विभाग द्वारा संचालित योजनाओं में पिछड़े वर्गों के लाभुकों की समीक्षा की। साथ ही जमीन का म्यूटेशन के संबंध में संबंधित अधिकारी से जानकारी ली गयी। साथ ही संबंधित अधिकारियों को आवश्यक दिशा-निर्देश दिया गया। बैठक के अपरांत टीम द्वारा बीएलओ द्वारा किये गये डोर-टू-डोर सर्वे का स्थल निरीक्षण कर जायजा लिया गया। टीम द्वारा नगर

सीआरपीएफ के सब इंस्पेक्टर का शव पहुंचा तोरपा विधायक-सीआरपीएफ के जवानों ने दी श्रद्धांजलि

आजाद सिपाही संवाददाता

खूंटी। सीआरपीएफ 12वीं बटालियन के सब इंस्पेक्टर (जीडी) बेनिदिक तोपनो (59) का शव सोमवार को तोरपा पहुंचा। रविवार को उनका निधन ओडिशा में हो गया था। वे मूल रूप से गुमला जिले के कामडारा प्रखंड के रामतोलया गांव के रहने वाले थे और तोरपा के शांतिनगर में घर बनाकर रहपरिवार के साथ रहते थे। बेनेदिक सीआरपीएफ 12 बटालियन में थे और वर्तमान में वह ओडिशा के नवरंगपुर के हाथीगांव में पदस्थपित थे। रविवार को वे ड्यूटी पर थे। उसी दौरान उन्हें सोने के दर्द शुरू हुआ। उन्हें तत्काल रायगढ़



अस्पताल ले जाया गया। वहां से उन्हें एसएलएन हॉस्पिटल एंड रिसर्च सेंटर कोरापुट ले जाया गया, जहां उनका निधन हो गया। सब इंस्पेक्टर अजय कुमार खंडेलवाल जवानों के साथ बेनिदिक के शव को ओडिशा से लेकर तोरपा पहुंचे। शांतिनगर में उनको श्रद्धांजलि दी गयी। यहां सीआरपीएफ 94 बटालियन के उप कमांडेंट जयप्रकाश, सूबेदार

मेजर संजीव कुमार की अगुवाई में सीआरपीएफ के जवानों ने श्रद्धांजलि दी। शहीद की पत्नी नीलिमा तोपनो, बेटा जेम्स तोपनो, बहू एमानी कंडुलना, उर्मिला, विधायक सुदीप गुड़िया, जपि सदस्य सुशांति कोनागाडी, शहीद वाल्टर गुड़िया की पत्नी राहिल गुड़िया, बीडीओ नवीन चंद्र झा, प्रमुख रोहित सुरीन आदि ने श्रद्धांजलि दी।

संत मेरीज नर्सिंग स्कूल में रूपम सोनाली को किया गया सम्मानित



आजाद सिपाही संवाददाता

खूंटी। संत मेरीज नर्सिंग स्कूल, खूंटी में सोमवार को अमृतपुर खूंटी की रहने वाली जेपीएससी सफल अभ्यर्थी रूपम सोनाली के सम्मान में समारोह का आयोजन किया गया। रूपम ने 22 वर्ष की आयु में पहले ही प्रवास में जेपीएससी में 268 वां रैंक प्राप्त किया। उनके माता-पिता के निधन के बाद भी उन्होंने पढ़ाई जारी रखी। इसमें

उसकी बड़ी बहन रूपम सुरभि ने खूब सहयोग किया। स्कूल की प्रभारी प्रिंसिपल एंजिल कोनागाडी ने पारंपरिक शॉल से सम्मानित किया। मौके पर स्कूल की शिक्षिका संजीता हीरो, हेंसल आईद, अल्पसंख्यक कांग्रेस के जिला अध्यक्ष असीम तोपनो, कांग्रेस शिक्षा विभाग के कार्यकारी अध्यक्ष आरिफ तोपनो, शिक्षा विभाग के मीडिया प्रभारी सह महासचिव जितेन आदि उपस्थित थे।

शहीद वाल्टर गुड़िया तीन दिवसीय फुटबॉल टूर्नामेंट का समापन राज्य में खेलों को बढ़ावा दे रही है सरकार: सुदीप गुड़िया

बालक वर्ग में भगत इलेक्ट्रॉनिक पीएमपी और बालिका वर्ग में तोरपा फुटबॉल क्लब की टीम चैपियन बनीं

आजाद सिपाही संवाददाता

खूंटी। शहीद वाल्टर गुड़िया तीन दिवसीय फुटबॉल टूर्नामेंट का समापन सोमवार को हो गया। बालक वर्ग में भगत इलेक्ट्रॉनिक पीएमपी की टीम एमएससी खूंटी की टीम को 1-0 के अंतर से हराकर चैपियन बनी। बालिका वर्ग में तोरपा फुटबॉल क्लब ने खूंटी फुटबॉल क्लब को टाईब्रेकर में एक गोल के अंतर हराकर चैपियन बनी। विजेता व उपविजेता टीम के खिलाड़ियों को



नगद पुरस्कार तथा ट्रॉफी देकर सम्मानित किया गया। मुख्य अतिथि विधायक सुदीप गुड़िया, विशिष्ट अतिथि जिला बीस सूत्री कार्यक्रम क्रियान्वयन समिति के उपाध्यक्ष जुबैर अहमद, जपि सदस्य सुशांति कोनागाडी आदि ने पुरस्कार वितरण किया। इसके पूर्व मुख्य अतिथि तथा विशिष्ट

अतिथियों ने खिलाड़ियों का परिचय प्राप्त किया। विधायक सुदीप गुड़िया ने फुटबॉल को किक मारकर खेल शुरू कराया। इसके पूर्व विधायक सुदीप गुड़िया ने तोरपा चौक स्थित शहीद वाल्टर गुड़िया की प्रतिमा पर माल्यार्पण कर उन्हें श्रद्धांजलि दी। मौके पर विधायक ने कहा कि राज्य सरकार

खेलों को बढ़ावा दे रही है। राज्य में खेल पदाधिकारियों की नियुक्ति की गयी है। प्रत्येक प्रखंड में स्टेडियम बनाने के योजना पर काम हो रहा है। सुदीप गुड़िया ने कहा कि तोरपा में जल्द हॉकी स्टेडियम बनेगा। विधायक ने कहा कि खेलकूद से भेदभाव खत्म होता है तथा समाज में सामाजिक समरसता आती है। मौके पर बीडीओ नवीन चंद्र झा, तपकरा थाना प्रभारी नितेश कुमार गुप्ता, मुखिया दीप्ती गुड़िया, पुष्पा गुड़िया, विनीता नाग, रौशनी गुड़िया सहित अमृत हेमरोम, लक्ष्मी नारायण बड़ाइक, मार्शल गुड्डू, सिंघारय कंडुलना, जयदीप तोपनो आदि उपस्थित थे।

मूसलाधार बारिश से जनजीवन अस्त-व्यस्त

तमाड़ (आजाद सिपाही)। लगातार हो रही मूसलाधार बारिश के कारण क्षेत्र में लोगों का जनजीवन अस्त व्यस्त हो गया है। बारिश के कारण ग्रामीण सड़कें जलमग्न हो गयी हैं और नदिया उफ़ान पर हैं। मूसलाधार बारिश के कारण झारगांव गांव



के निवासी कलीचरण मुंडा, पिता- स्वर्गीय जंगल मुंडा का घर सोमवार को गिर गया। घर गिरने से भूतभोगी को काफी दिक्कतों का सामना करना पड़ रहा है। पीड़ित परिवार ने जल्द उचित मुआवजा राशि देने की मांग की है।

रड़गांव में सड़क बनी तालाब, ग्रामीण परेशान

रड़गांव (आजाद सिपाही)। तमाड़ प्रखंड के रड़गांव जामा मस्जिद मुख्य ग्रामीण सड़क तालाब बन गया है। पानी निकलने के लिए एक पुलिया भी नहीं है, पुलिया नहीं होने के कारण बारिश का पानी जमा हो रही है, जिससे लोगों को परेशानी झेलना पड़ रहा है। कई बार ग्राम सभा में नाली तथा पुलिया बनाने के लिए कोशिश की गयी, लेकिन अभी तक नहीं बन पाया है। हल्की बारिश में भी सड़क तालाब का रूप ले लेती है।



साथी अभियान के तहत निराश्रित बच्चों के आधार पंजीकरण शिविर का आयोजन

इचांगढ़ (आजाद सिपाही)। चाडिल प्रखंड के आसनबोनी पंचायत सचिवालय में साथी अभियान के तहत निराश्रित बच्चों का आधार पंजीकरण शिविर का आयोजन किया गया।



शिविर का आयोजन झालसा के निर्देशानुसार जिला विधिक सेवा प्राधिकार सरायकेला खरसावां के तत्वावधान में किया गया। शिविर का मुख्य उद्देश्य विशेष रूप से बेसहारा और वंचित बच्चों को सरकारी योजनाओं से जोड़ना और लाभ पहुंचाना है। जिला विधिक सेवा प्राधिकार सरायकेला-खरसावां के सचिव तौसीफ मेराज ने जानकारी दिया कि साथी अभियान राज्य के अन्य जिलों में भी सक्रिय रूप से संचालित हो रहा है। सरायकेला-खरसावां जिले में यह अभियान निरंतर 05 अगस्त 2025 तक जारी रहेगा, ताकि हर निराश्रित बच्चों को सरकारी योजनाओं का लाभ मिल सके। इसके साथ ही उन्हें सामाजिक, शैक्षणिक और स्वास्थ्य से जुड़ी योजनाओं से जोड़ा जा सके, और उन्हें उच्चतर भविष्य मिल सके। मौके पर आधार एवं संचालक ओम प्रकाश साहू, सरायकेला खरसावां जिला के साथी समिति सदस्य, नेहा कुमारी गंगा सागर पाल, ग्राम पंचायत के मुखिया, पंचायत सचिव ग्रामीण आदि उपस्थित रहे।

फाइलेरिया उन्मूलन को लेकर प्रशिक्षण

इचांगढ़ (आजाद सिपाही)। इचांगढ़ प्रखंड कार्यालय सभागार में सोमवार को फाइलेरिया उन्मूलन अभियान का कार्यान्वयन के लिए दवा सहयोगी आंगनबाड़ी सेविकाओं को प्रशिक्षण दिया गया। यह प्रशिक्षण कार्यक्रम अलग अलग पाली में 50-50 की संख्या में आयोजित किया गया। वहीं सामुदायिक स्वास्थ्य केंद्र इचांगढ़ के डॉक्टर अनुपम घोषाल ने बताया कि 10 अगस्त से 25 अगस्त तक एमडीए ,आइडीए कार्यक्रम निर्धारित है। उन्होंने कहा कि कार्यक्रम के सफल क्रियान्वयन के लिए सेविकाओं को प्रशिक्षण दिया गया। प्रशिक्षण में अलग-अलग पाली में चिकित्सा पदाधिकारी एवं सीएचओ द्वारा प्रशिक्षण दिया गया। प्रशिक्षण में फाइलेरिया दवा का सेवन उम्र, लंबाई के आधार पर स्वयं दवा खिलाने एवं दवा का प्रतिक्रिया तक निगरानी आदि के संबंध में जानकारी दिया गया। मौके पर डॉ अनुपम घोषाल, गौर चंद्र महतो, बुधराम बेसरा, आशीष गोरई, नितिन मिंज, मनोज महतो, कृष्णा देवी, ममता सिन्हा आदि उपस्थित थे।03

सावन की तीसरी सोमवारी को उमड़ी शिवालयों में श्रद्धालुओं की भीड़



खलारी (आजाद सिपाही)। खलारी-कोयलांचल सहित आसपास के विभिन्न शिवालयों में सावन की तीसरी सोमवारी पर शिवभक्तों ने श्रद्धा भाव से पूजा-अर्चना किया। सुबह से ही मंदिरों में भक्तों के आने का सिलसिला शुरू हो गया था। क्षेत्र के प्रसिद्ध पहाड़ी मंदिर, श्री जानकी रमण मंदिर, धमधमिया नौ नंबर मंदिर, करकड़ा, खलारी बाजारटांड, अमृत नगर, इकरा बीटाइप, सुभाष नगर आदि जगहों के मंदिरों में सुबह से ही श्रद्धालुओं की लंबी कतार लग गयी थी। क्षेत्र में पूरे दिन शिव की गीतों से माहौल भक्तिमय बना हुआ था। इधर सोमवार को लेकर दर्जनों शिव भक्त बाधाधाम जाने से पहले खलारी पहाड़ी मंदिर में पूजा अर्चना किया।

पिपरवार के शिवालयों में सावन की तीसरी सोमवारी पर उमड़ी श्रद्धालुओं की भीड़



पिपरवार (आजाद सिपाही)। सीसीएल पिपरवार कोयलांचल क्षेत्र और आस-पास के ग्रामीण इलाकों में सोमवार को सावन माह की तीसरी सोमवारी पर कोयलांचल क्षेत्र के सभी शिवालयों में श्रद्धालुओं की काफी भीड़ देखी गयी। बचरा चार नंबर चौक स्थित जय बाबा सिद्धेश्वर नाथ शिव मंदिर प्रांगण में अहले सुबह से ही श्रद्धालुओं की भीड़ कमेटो लगी। श्रद्धालु भक्त मंदिर प्रांगण जाकर विधिवत रूप से पूजा अर्चना कर जलाभिषेक किया। इस दौरान भगवान भोलेनाथ के जयकारे से पूरा इलाका गूँज उठा। मंदिर में श्रद्धालुओं के द्वारा जलाभिषेक के दौरान किसी भी नंबर मंदिर, करकड़ा, खलारी बाजारटांड, अमृत नगर, इकरा बीटाइप, सुभाष नगर आदि जगहों के मंदिरों में सुबह से ही श्रद्धालुओं की लंबी कतार लग गयी थी। क्षेत्र में पूरे दिन शिव की गीतों से माहौल भक्तिमय बना हुआ था। इधर सोमवार को लेकर दर्जनों शिव भक्त बाधाधाम जाने से पहले खलारी पहाड़ी मंदिर में पूजा अर्चना किया।

